
॥ श्रीहरिः ॥ 


भगवन्नाम 


त्वमेब माता च पिता त्वमेव 
त्वमेव बन्धुश्च सखा त्वमेव। 


wana विद्या द्रविणं त्वमेव 
त्वमेव सर्व॑ मम देवदेव॥ 

छ राम खमते लि: जड़े SI 
एक भी श्वास खाली खोय ना खलक बीच, 
कीचड़ कलंक अंक धोय ले तो धोय ले; 
उर अंधियारो पाप-पुंज सों भरी हे देह, 
ज्ञानकी चराखाँ चित्त जोय ले तो जोय ले। 
मानखा जनम फिर ऐसो ना मिलेगा मूढ़, 
परम प्रभुजीसे प्यारो होय ले तो होय ले; 
छिन भंग देह ता में जनम सुधारिबो हे, 
बीजके झबाके मोती पोय ले तो पोय ले ॥ 
भाई-बहिनोंने पैसोंको बहुत कीमती समझा है | पैसा इतना कीमती नहीं 
है, जितना कीमती हमारा समय है । मनुष्य-जन्मका जो समय है, वह बहुत 
ही कीमती है । मनुष्य-जन्मके समयको देकर हम मूर्खसे विद्वान्‌ बन सकते 
हैं | समयको देकर हम धनी बन सकते हैं । समय लगनेपर एक आदमीके 
परिवारके सैकड़ों लोग हो जाते हैं। समयको लगाकर हम संसारमें मान, 
आदर, प्रतिष्ठा आदि प्राप्त कर सकते हैं; बहुत बड़ी जमीन-जायदाद आदिको 
अपने अधिकारमें कर सकते हें । समय लगनेसे स्वर्गादि लोकोंकी प्राप्ति हो 
सकती है। इतना ही नहीं, मनुष्य-शरीरका समय लगानेसे हो जाय 
परमात्मतत्त्वकी प्राप्ति, जिसके बाद प्राप्त करना कुछ बाकी न रहे | इस प्रकार 
समय लगाकर सांसारिक सब चीजें प्राप्त हो सकती हैं; परन्तु सब-की-सब 
चीजें, रुपये-पैसे आदि देनेपर भी जीनेका समय नहीं मिलता | 
जैसे, आपने सत्तर-पचहत्तर वर्षोकी उम्रमेंसे साठ वर्ष रुपये कमानेमें 

लगाये, साठ वर्षोमें बहुत जमीन-जायदाद इकट्ठी कर ली, मकान बना 
लिये. बहत सम्पत्ति shel कर ली । अब उस सम्पत्तिको पीछे देकरके 
अगर हम साठ घंटे भी और जीना चाहें तो जी सकते हैं क्या ? इसमें 
थोड़ा-सा विचार करें | जिस सम्पत्तिके संग्रहमें साठ वर्ष खर्च हुए, उस 
सम्पूर्ण सम्पत्तिको देकर हम साठ घंटे भी खरीद सकते हैं क्या? एक 
वर्षकी कीमतमें हम एक घंटा भी लेना चाहें तो नहीं मिल सकता । जिस 
पूँजीके बटोरनेमें एक वर्ष लगा, उस पूँजीके बदलेमें एक मिनट और साठ 
वर्षकी पुँजीसे साठ मिनट लेना चाहें तो नहीं मिल सकते तो हमारा समय 
बरबाद हो गया न ? 

वैश्य भाई ऐसा व्यापार नहीं करते कि जिसमें पूँजी तो लग जाय और 
पीछे कोडी एक बचे नहीं । व्यापारमें तो कुछ-न-कुछ पैदा होना ही चाहिये, 
परन्तु इधर साठ वर्षोकी उम्रमें जितनी पूँजी इकट्ठी की, उसके बदलेमें साठ 
महीने मिल जायँ, साठ दिन मिल जायें तो भी बारहवाँ अंश तो मिला; परन्तु 
साठ दिन तो दूर रहे साठ घंटा, साठ मिनट भी नहीं मिलते और समय 
हमारा लग गया साठ वर्षका, तो हम बहुत घाटेमें चले गये | बहुत क्या, 
केवल कोरा घाटा-ही-घाटा । 

आज दिनतकके समयमें हमने जो संग्रह किया है, उस संग्रहके 
बदलेमें हमारा गया हुआ समय मिलेगा क्या ? नहीं मिलेगा । ऐसे समय 
बरबाद न हो, इसके लिये आजसे ही विशेषतासे सावधान हो जायँ । हम 
विशेष सावधान तभी हो सकते हैं, जब निर्णय करके आयें कि हम क्या 
चाहते हैं । यदि हम रुपये-पैसे चाहते हैं, मान-बड़ाई चाहते हैं, नीरोगता 
चाहते हैं, सदा जीते रहना चाहते हैं तो ये सब बातें कभी नहीं हो सकतीं, 
असम्भव हैं । 

मनुष्योंको इसका भी होश नहीं हे कि हम क्या चाहते हैं ? हमारी 
असली चाह क्या हे--इसका भी पता नहीं है; क्योंकि हम खोज ही नहीं 
करते, इधर ध्यान ही नहीं देते कि वास्तवमें हमारी चाह क्या है । इस वास्ते 

सञ्जनो ! इसमें तो स्वयं आपको सोचना होगा | इसमें कोई सहारा देनेवाला 
नहीं है। जब मृत्यु आयेगी, उस समयमें प्यारे-से-प्यारे, ज्यादा स्नेह 
रखनेवाले रो देंगे। इसके सिवाय और क्या कर सकते हैं वे कुछ भी 
सहायता नहीं कर सकते । अगर आप भजन करते, भगवानमें लगते, तो 
क्या यह दुर्दशा होती ? 
'धनवंता सोई जानिये जाके राम-नाम धन होय ।' 

राम-नामरूपी धन पासमें होता तो मरनेपर वह पूँजी साथमें चलती । 
भजन आपने किया है, भगवानका नाम लिया है, भगवानका चिन्तन किया 
है, सद्धावोंका संग्रह किया है, अपनी प्रकृति सुधार ली है अर्थात्‌ अपने 
स्वभावका सुधार कर लिया है तो बह आपके साथ चलेगा | परन्तु यहाँकी 
चीजें बटोरी हैं, ये साथमें नहीं चलेंगी | स्वभावमें जो बात आ गयी, बह 
साथमें चलेगी । आपने अपना स्वभाव जितना शुद्ध बना लिया, उतना 
आपने काम कर लिया । जितना भजन आपने कर लिया, आपने उतना 
संग्रह कर लिया; उतनी साथ जानेवाली पूँजी हो गयी । यह पूँजी ऐसी 
विलक्षण है कि सांसारिक धनको चुरानेवाले जो चोर-डाकू हैं न ? वे भी 
उस पूँजीको चुरा नहीं सकते | आपकी सांसारिक पूँजीपर डाका पड़ता है; 
परन्तु भजनरूपी पूँजीपर डाका नहीं पड़ता | शरीर यहाँ रहेगा तो वह पूँजी 
आपके साथ रहेगी ओर शरीर जायगा तो वह पूँजी आपके साथ जायगी । 
इसका भार नहीं होगा, बोझा नहीं होगा । | 

यहाँ संसारमें रहते हुए भाई अलग-अलग होते हैं, तो उनमें पूँजीका, 
घरका बँटवारा होता है; परन्तु आपके इस धनका कभी बैंटवारा नहीं होगा 
कि इतना उसके हिस्सेमें आता है । इतना अमुक-अमुकके हिस्सेमें आता 
है । पर यह धन कभी घटता नहीं और कभी मिटता भी नहीं । परमात्माकी 
प्राप्ति करा देता है। दुःखोंका सदाके लिये अन्त करा देता है। महान्‌ 
आनन्दकी प्राप्ति करा देता है। ऐसा भजन करनेके लिये हमारी जीभ सदा 
खुली है । खास बात हो तो बोलो, उसके सिवाय नाम जपते रहो-- 

दरिया ग्रेही साध की याही उत्तम रीत il 
जो हाथसे तो काम-धन्धा करते रहे और मुखसे राम राम राम'''"'' 
चलता रहे और हृदयमें भगवान्‌से अपनापन हो, वह. गृहस्थी सन्त है । इस 
साधनको सभी भाई-बहन स्वतन्त्रतासे कर सकते हैं | हदयमें भगवानके 
प्रति सच्चा प्रेम हो कि भगवान्‌ हमारे हैं और हम भगवानके हें । संसार 
हमारा नहीं है ओर हम संसारके नहीं हैं | संसारकी सेवा कर देनी है; क्योंकि 
संसारकी सेवाके लिये ही यहाँ आना हुआ है । संसारसे लेनेके लिये नही 
आये हैं हम | यहाँ लेना कुछ नहीं है | यहाँकी ये चीजें साथ चलेंगी नहीं । 
मेरी-मेरी कर लोगे तो अन्तःकरणमें मेरेपनका जो संस्कार पडेगा, वह जन्म 
देगा, दुःख देगा-- 
“मायामें रह जाय बासना अजगर देह धरासी ।' 
रुपये-पैसोंमें वासना रह गयी तो साँप बनना पडेगा | धन साथमें नहीं 
चलेगा और यदि भगवद्धजन कर लोगे तो वह साथमें चलेगा। वह 
असली पूँजी है-- 
“राम नाम धन पायो प्यारा, 
जनम जनमके मिटत बिकारा ।' 
“पायो री मैंने राम रतन धन पायो ।' 
सन्तोंकी वाणीमें जहाँ गुरु महाराजकी महिमा गायी है, उसमें कहा 
है--'गुरुजी महाराज बड़े दाता मिले । उन्होंने हमारेको भगवानका नाम 
देकर धनवान्‌ बना दिया-- 'धिन-धिन धनवंत कर दिया गुरु मिलिया 
दातार ।' सज्जनो ! इसकी कीमत समझनेपर फिर महिमा समझमें आती है 
कि नाम कितना विलक्षण है। सन्त-महात्माओँसे जिनको नाम प्राप्त हुआ 
है, वे लोग गुण गाते हैं। जो अच्छे-अच्छे महापुरुष हो गये हैं, वे भी 
गुरुकी महिमा गाते हैं। किस बातको लेकर ? कि महाराजने हमारेको 
भगवान्‌का नाम दे दिया। 

उस नामसे क्या-क्या आनन्द होता है, उसका कोई पारावार नहीं । नाम 
महाराजकी अपार महिमा है, असीम महिमा है । गोस्वामी तुलसीदासजी 
महाराज सीतारामजीको इष्ट मानते हैं ओर वे उनके अनन्य भक्त हैं; परन्तु 
नामकी महिमा गाते हुए वे कहते हैं--- “कहाँ कहाँ लगि नाम बड़ाई । रामु 
न सकहिं नाम गुन गाई” ॥ नामकी महिमा मैं कहाँतक कहूँ, भगवान्‌ राम 
भी नामकी महिमा कह सकते नहीं । अपने इष्टको भी असमर्थ बता देते हें 
अर्थात्‌ इस नामकी महिमाके विषयमें हमारे श्रीरघुनाथजी भी असमर्थ हें । 
भाई, नामकी महिमा यहाँतक है, यहाँतक है, ऐसा कहनेमें भगवान्‌ भी 
असमर्थ हैं। अपने इष्टको भी असमर्थ बता देना क्या तिरस्कार नहीं है ? 
नहीं, नहीं, आदर है । कैसे ? इस नामकी इयत्ता (सीमा) है ही नहीं कि 
भाई, इसकी इतनी-इतनी महिमा है । नामकी तो अपार असीम महिमा है । 
वह नाम हर समय लिया जा सकता है । काम-धन्धा करते हुए, उठते- 
बैठते, सोते-जागते, खाते-पीते आदि हर समयमें भगवान्‌का नाम लिया जा 
सकता है । चैतन्य महाप्रभु कहते हैं--- भगवानने नाममें अपनी पूरी-की-पूरी 
शक्ति (महिमा) रख दी है ओर इसमें विलक्षणता यह है कि इसके लेनेमें 
कोई समय नहीं बाँधा गया है कि अमुक समयमें नाम ले सकते हो, उसके 
सिवाय नहीं, प्रत्युत भगवानने तो नाम लेनेमें सब समय छूट दे रखी है। 
नामको तो सुबह, शाम, दोपहर, रात्रि--हर समय ले सकते हैं-- 
नाम्नामकारि बहुधा निजसर्वशक्ति- 
स्तत्रार्पितानियमितः स्मरणे न कालः । 
Ug तव कृपा भगवन्ममापि 
ुर्दैवमीदृशमिहाजनि नानुराग: ॥ 
कई लोग कहते हैं कि क्या करें, हमारे नाम लेना लिखा नहीं है । 
सज्जनो ! अभी नाम-जप करके नाम लिखा लो, इसमें देरीका काम नहीं 
है। इसका दफ्तर हर समय खुला है, कभी करो | दिनमें, रातमें, सुबहमें, 
झाममें, सम्पत्तिमें, बिपत्तिमें, सुखमें, दुःखमें आप भगवानका नाम लें तो 

अभी लिखा जायगा और नामकी पूँजी हो जायगी । अब नामको भूल न 
जायँ, इसका ख्याल रखना है । उसके लिये एक उपाय बतायें । आपलोग 
ध्यान देकर सुनें। आपलोग मन-ही-मन भगवान्‌को प्रणाम करके उनसे 
यह प्रार्थना करें-- हे नाथ ! मैं आपको भूल नहीं, हे प्रभो ! आपको मैं 
भूले नहीं'--ऐसा मिनट-मिनट, आधे-आधे मिनटमें आप कहते रहो । 
नींद खुले तबसे लेकर गाढ़ी नींद न आ जाय तबतक 'हे प्रभो ! आपको 
में भूळें नहीं।' ऐसा कहते रहो । राम-राम-राम कहते हुए साथमें कह 
दें-- हि नाथ ! में भूळँ नहीं ।' 

जब आप राम-राम-राम कह रहे हैं, राम-राम-राम कहते हुए भी 
मनसे दूसरी बात याद आ जाती है, उस समय हम भगवानको भूल जाते 
हैं तो भगवान्से कहो--'हे नाथ ! में भूल नहीं, हे प्रभो ! YS नहीं । हे 
नाथ ! मैं आपका नाम लेता TE और आपको Yes नहीं ।' भगवानसे ऐसी 
प्रार्थना करते रहो तो भगवांनकी कृपासे यह भूल मिट जायगी । भजन होने 
लगेगा । फिर अखण्ड भजन होगा, अखण्ड | 'ताली लागी नामसे और 
पड्यो समँदसे सीर' भगवान्‌के नामकी धुन लग जायगी | फिर आपको 
भीतर स्मरण करनेका उद्योग नहीं करना पडेगा । स्वतः ही भगवानकी 
कृपासे भजन चलेगा। परन्तु पहले आप नाम लेनेकी चेष्टा करो और 
भगवान्‌से प्रार्थना करो | 

कोई १९६०--६५ विक्रम संवत्‌की बात होगी, हमें मिति ठीक याद 
नहीं है । मैंने एक सन्तका पत्र पढ़ा था, जो कि उन्होंने अपने प्रेमीके प्रति 
दिया हुआ था | छोटा कार्ड था | पहले छोटा कार्ड हुआ करता था | एक-दो 
पैसेके कार्डमें मैंने समाचार पढ़ा था। अपने सेवकके प्रति लिखा 
था-- एक नाम छूट जाय, इतना काठ---समय अगर खाली चला जाय, 
तो ब्याहा हुआ बडा बेटा मरे, उससे भी ज्यादा शोक होना चाहिये ।' राम ! 
राम ! राम ! गजब हो गया ! यह लिखा था उसमें | ब्याहा हुआ लड़का 
मर जाय तो हदयमें एक चोट पहुँचती है कि ऐसा कमानेवाला सुपुत्र बेटा 


नाम-महिमा ७ 


ह मै है हे हे औ कौ RR के है है ही मे ने है मे हे मै है मै मे है ही मै है मे मे मै मे है है है है कै मै कै मै है है के है के कै कै मै है # के कै के कै है कै फै औ कै कै फेज RRR ड़ RK 


मर गया तो उससे भी ज्यादा दुःख होना चाहिये एक नाम उच्चारण करें इतना 
खाली समय जानेपर । क्योंकि जो लड़के छोटे हें वे बडे हो जायेंगे । 
गृहस्थोंके ओर फिर पैदा भी हो जायँगे। परन्तु समय थोड़े ही पैदा हो 
जायगा | जो समय खाली गया, वह जो घाटा पडा , वह तो पड़ ही गया । 
इस वास्ते हमें सावधानी रखनी चाहिये कि हमारा समय बरबाद न हो 
जाय-- जो दिन जाय भजनके लेखे, सो दिन आसी गिणतीमें' वह 
दिन गिनतीमें आवेगा । बिना भजनके जो समय गया, उसकी कोई कीमत 
नहीं, वह तो बरबाद हो गया। बड़ा भारी नुकसान हो गया, घाटा लग 
गया बड़ा भारी ! 

अबतक जो समय संसारमें लग गया, वह तो लग ही गया | अब 
सावधान हो जायें। सज्जनो ! भाइयो-बहिनो ! दिनमें थोड़ी- थोड़ी देरीमें 
देखो कि नाम याद है कि नहीं । घरमें जगह-जगह भगवान्‌का नाम लिख 
दो ओर याद करो | भगवान्‌की तस्वीर इस भावसे सामने रख दो कि वे हमें 
याद आते रहें | हमें भगवान्‌को याद करना है । घरमें भगवान्‌का चित्र रखो 
पर इस भावनासे रखो कि तस्वीरपर हमारी दृष्टि पड़ते ही हमें भगवान्‌ याद 
आयें | ऐसे भावसे रखकर सुन्दर-सुन्दर नाम लिख दो । जहाँ ज्यादा दृष्टि 
पड़ती हो, वहाँ नाम लिख दो । 

ऐसे गृहस्थके घरको मैंने देखा है । सीढ़ीसे उतरते हैं, तो वहाँ नाम 
लिखा हुआ | सीढ़ीसे ऊपर चढते हें तो सामने नाम लिखा हुआ | जहाँ 
घृमते-फिरते हैं, वहाँ नाम लिखा हुआ | वे नाम इस वास्ते लिखे कि 
में भूल न जाऊँ, प्रभुके नामकी भूल न हो जाय। ऐसी सावधानी रखो 
सज्जनो ! यह असली काम है असली ! बड़ा भारी लाभ हे इसमें 
“भक्ति कठिन करूरी जाण। इसमें नफा घणा नहीं हाण ॥' इसमें 
नुकसान है ही नहीं। केवल नफा-ही-नफा है। बस, फायदा-ही-फायदा 
है । इस प्रकार अपना सब समय सार्थक बन जाय-- एक भी श्वास 
खाली खोय ना खलक बीच |’ 

संसारके भीतर जो समय खाली चला गया तो बड़ा भारी नुकसान हो 
गया | श्रीदादूजी महाराज फरमाते हैं-- ‘are जैसा नाम था तैसा लीन्हा 
नाय ।' इस नामकी जितनी महिमा है, वेसा नाम नहीं लिया, जब कि उन्होंने 
उम्रभरमें क्या किया ? नाम ही तो जपा। परन्तु उनको लगता है कि नाम 
जैसा जपना चाहिये था वैसा नहीं जपा अर्थात्‌ मुखसे जितना नाम लेना था, 
उतना नहीं लिया | अब (देह हलावा हो रहा' देहमेंसे बस, प्राण TA 
गये**** ऐसी उनकी दशा हो रही है, पर वे कहते हें-- 'हुंस रही मन माय' 
भगवानका नाम ओर लेते, ओर लेते। जैसे, धन कमानेबालेका लोभ 
जाग्रत्‌ होता हे तो उसके पास लाखों, करोड़ों रुपये हो जानेपर भी फिर 
नये-नये कारखाने खोलकर ओर धन ले लँ--ऐसा लोभ बढ़ता ही रहता 
है । यह धन तो यहीं रह जायगा और हमारा समय बरबाद हो जायगा | यदि 
भगवानमें लग जाओगे तो नामका वैसे लोभ लगेगा जैसे सन्तोंने प्रार्थना 
की है कि हे भगवान्‌ ! हमारी एक जिह्लासे नाम लेते-लेते तृप्ति नहीं हो रही 
हे, इस वास्ते हमारी हजारों जिह्वा हो जायँ, जिनसे मैं नाम लेता ही चला 
जाऊँ | उनकी ऐसी नामकी लालसा बढ़ती ही चली जाती है । 

मेरेको एक सज्जन मिले थे । बे कहते थे कि मैं राम-राम करता हूँ तो 
राम-नामका चारों तरफ चक्कर दीखता है | ऊपर आकाइमें और सब जगह 
ही राम-राम दीखता है । पासमें, चारों तरफ, दसों दिशाओंमें नाम दीखता 
है । पृथ्वी देखता हूँ तो कण-कणमें नाम दीखता है, राम-राम लिखा हुआ 
दीखता है | कोई जमीन खोदता है तो उसके कण-कणमें नाम लिखा हुआ 
दीखता है | ऐसी मेरी वृत्ति हो रही है कि संब समय, सब जगह, सब देश, 
सब काल, सब वस्तु और सम्पूर्ण व्यक्तियोंमें राम-नाम परिपूर्ण ही रहा है । 
यह कितनी विलक्षण बात है ! कितनी अलौकिक बात है | 

भगवान्‌ रामजीने Sam विजय कर ली । अयोध्यामें आकरके 
गद्दीपर विराजमान हुए तो उस समय राजाओंने रामजीको कई तरहकी भेंट 
दी । विभीषणने रावणके इकडे किये हुए बहुत कीमती-कीमती cara 

माला बनायी थी। माला बनानेमें यही उद्देश्य था कि जब महाराजका 
राज्यतिलक होगा, तब मैं भेंट करूँगा । इस तरहसे विभीषण वह माला 
लाया और समय पाकर उसने महाराजके गलेमें माला पहना दी । महाराजने 
देखा कि भाई, गहनोंकी शोक स्त्रियोंके ज्यादा होती है, ऐसे विचारसे 
रामजीने वह माला सीताजीको दे दी । सीताजीको जब माला मिली तो उनके 
मनमें विचार आया कि मैं यह माला किसको दूँ ! महाराजने तो मेरेको दे 
दी । अब मेरा प्यारा कौन है ? हनुमानजी पासमें बैठे हुए थे । हनुमानजी 
महाराजपर सीतामाताका बहुत स्नेह था, बड़ा वात्सल्य था और हनुमानजी 
महाराज भी माके चरणोंमें बड़ी भारी भक्ति रखते थे । माने हनुमानजीको 
इशारा किया तो चट पासमें चले गये | माने हनुमान्‌जीको माला पहना दी । 
हनुमानजी बड़े खुश हुए, प्रसन्न हुए | वे रत्लोंकी ओर देखने लगे । जब माने 
चीज दी है तो इसमें कोई विशेष बात है--ऐसा विचार करके एक मणिको 
दाँतोंसे तोड़ दिया, पर उसमें भगवानका नाम नहीं था तो उसे फेंक दिया | 
फिर दूसरी मणि तोड़ने लगे तो वहाँपर बड़े-बड़े जोहरी बैठे थे । उन्होंने 
कहा--'बन्दरको तो अमरूद देना चाहिये ! यह इन रल्लोंका क्या करेगा ? 
रत्रोंको तो यह दाँतोंसे फोड़कर फेंक रहा है ।' किसीने उनसे पूछा--'क्यों 
फोड़ते हो ? क्या बात है ? क्या देखते हो ?' हनुमान्‌जीने कहा--'मैं तो 
यह देखता हूँ कि इनमें भगवानका नाम है कि नहीं । इनमें नाम नहीं है तो 
ये मेरे क्या कामके ? इस वास्ते इनको फोड़कर देख लेता हूँ और नाम नहीं 
निकलता तो फेंक देता हूँ।' 

उनसे फिर पूछा गया--'बिना नामके क्या तुम कुछ रखते ही नहीं ?' 
हनुमान्‌जीने कहा- “न, बिना नामके कैसे wen?’ फिर पूछा 
गया-- तो तुम शरीरको कैसे रखते हो ?' तब हनुमानजीने नखोंसे 
शरीरकी त्वचाको चीर करके दिखाया । सम्पूर्ण त्वचामें जगह-जगह, 
रोम-रोममें राम, राम, राम, राम लिखा हुआ था-- 'चीरके दिखाई त्वचा 
अंकित तमाम, देखी चाम राम नामकी ।' तो जो नाम जपनेवाले सज्जन 

हैं, वे नाममय बन जाते हें । 

दक्षिणमें पण्ढरपुर है | वहाँ नामदेवजी महाराज, ज्ञानदेबजी महाराज, 
सोपानदेवजी आदि कई नामी सन्त हए हैं | बड़ी बिचित्र उनकी बाणी है । 
वहाँ दक्षिणमें चोखामेला नामका एक चमार था। विट्टल-विट्टल- 
विट्टल--ऐसे भगवानका नाम जपता था। पण्ढरपुरके पास ही एक 
मंगलबेड़ा गाँव है | उसी गाँवमें बह रहता था | वहाँ एक मकान बन रहा 
था | उस मकानमें चोखामेला काम कर रहा था | मजदूरी करके वह अपनी 
जीविका चलाता था । अचानक वह मकान गिर पड़ा | मकान बहुत बड़ा 
था, गिर गया ओर उसमें चोखामेला दब गया | उसके साथ कई आदमी 
दबकर मर गये | उनको उसमेंसे निकालने लगे तो निकालते-निकालते कई 
महीने लग गये | उन सबको निकाला तो उनकी केवल eisai पड़ी मिलीं । 
अब किसकी कोन-सी हड्डियाँ हैं, इसकी पहचान नहीं हो सकती थोड़े 
दिनमें तो शरीरकी पहचान भी हो जाय । अब चोखामेलाकी हड्डियोंकी 
पहचान कैसे हो ? तो शायद नामदेवजीने कहां हो कि भाई, उनकी 
हड़ियोंको कानमें लगाकर देखो | जिसमें बिट्टल-बिट्टल नामकी ध्वनि होती 
हो, वह हड्डी चोखामेलाकी, यह पहचान है । कितने आश्चर्यकी बात है कि 
मरनेके बाद भी हड्डीसे नाम निकलता है | भगवानका नाम लेते-लेते भक्त 
नाममय ही हो जाते हैं-- चंगा राख तन, मन, प्राण, रहीये नाममें 
गलतान ।' बस, सब लोग इसमें गलतान हो जाओ, इस नाममें तल्लीन 
हो जाओ । तत्परतासे नाम लेनेवाले ऐसे सन्त हुए हैं । 

अर्जुनके भी झारीरमेंसे भगवानका नाम निकलता था। एक दिन 
अर्जुन सो रहे थे और नींदमें ही नाम-जप हो रहा था । झारीरके रोम-रोममेंसे 
कृष्ण-कृष्ण-कृष्ण नामका जप हो रहा था। नामको सुन करके भगवान्‌ 
श्रीकृष्ण आ गये, उनकी स्त्रियाँ भी आ गयीं | नारदजी आ गये, शंकरजी 
आ गये, ब्रह्माजी आ गये, देवता आ गये । भगवान्‌ शंकर नाम सुन-सुन 
करके नाचने लगे, नृत्य करने लगे | अर्जुनके तो बेहोशीमें--गाढ़ नींदमें 

भी रोम-रोमसे कृष्ण-कृष्ण निकलता है। इसमें कारण यह है कि जिसका 
जो इष्ट होता है, वह उसीका नाम जपता है, तो वह नाम भीतर बैठ करके 
रग-रगमें होने लगता है । हरिरामदासजी महाराजकी वाणीमें आता है-- 
'रग-रग आरम्भा, भये अचम्भा छुछुम भेद भणन्दा है ।' सन्तोंकी वाणी 
आपलोग पढ़ते ही हो। उसमें आपलोग देखो । ऐसा उनका भजन होने 
लगता है, क्यों ? उनकी वह लगन है । वे उसीमें ही तल्लीन हो गये । 
मन, बुद्धि, इन्द्रियाँ नाममें लग गयीं, प्राण उसमें लग गये । शरीरमात्रमें 
नाम-जप होने लगा । कितने महान्‌, पवित्र, दिव्य उनके शरीर थे कि 
उनको याद करनेमात्रसे जीवका कल्याण हो जाय | वे तो नाम-रूप 
ही बन गये, भगवत्स्वरूप बन गये। नारदजी महाराज अपने भक्ति- 
सूत्रमें लिखते हैं कि भगवान्‌ और भगवानके जनोंमें भेद नहीं होता-- 
'तस्मिस्तज्जने भेदाभावात', क्योंकि वे उनके हैं, उस परमात्माके अर्पित 
हो गये हें--'यतस्तदीया: ।' 
जैसे आगमें काठ रखो तो अंगार बनकर चमकने लगेगा | 
काला-से-काला कोयला आगमें रख दो तो वह भी चमकने लगेगा । 
पत्थरका टुकड़ा आगमें रख दो, वह भी चमकने लगेगा। कुछ भी 
कंकर, ठीकरी रख दो, वे सब-के-सब चमकने लगेंगे । यह क्या है ? 
यह आगका प्रभाव है। जब एक भोतिक वस्तुमें भी इतनी सामर्थ्य है 
कि वह काठ, पत्थर आदिको चमका दे तो फिर यह तो भगवानका 
नाम है । यह भौतिक नहीं है, यह तो दिव्य है । यह नाम महाराज चेतनाको 
चेत करा देते हैं कि तू इधर ख्याल कर-- नाम चेतन कूं, चेत भाई 
नाम ते चित्त चोथे मिलाई ।' 
आपलोगोंमें भी कोई नाम लेनेवाला हो तो मैं मानता हुँ कि आपके 
ऐसा होता होगा | आप सोते रहते हैं, गाढ़ नींदमें तो राम" ऐसी आवाज 
आती है, आपको जगा देती है कि अरे ! नाम लो, कैसे सोता है ? इस 
प्रकार नाम महाराज खुद जगाते हैं । नाम महाराज खुद चेत कराते हैं । 

स्वयं भगवान्‌ चेत कराते हैं | 

एक बडे विरक्त सन्त थे । वे नाम जपते थे । कोडी-पैसा लेते नहीं थे, 
रखते नहीं थे, Ba ही नहीं थे । वे कहते थे कि बहुत बार ऐसा होता है, 
जब मैं सोता हुँ तो मुझे ऐसे प्यारसे उठाते हैं, जैसे कोई माँ उठाती हो । 
गरदनके नीचे हाथ देकर चट उठा देते हैं । मेरेकी पता ही नहीं लगता कि 
न जाने किसने मेरेको बैठा दिया | तो नाम महाराज भगवान्‌की याद दिलाते 
हैं । में खुद अनुमान करता हूँ, आपमें भी कोई नाम-प्रेमी है, उसके भी ऐसा 
होता होगा । इसमें कोई गृहस्थका कारण नहीं है, कोई साधुका कारण नहीं 
है, कोई भाईका कारण नहीं, कोई बहनका कारण नहीं ।'कोई भी भाई-बहन 
इसका जप करेंगे, उसके भी यह बात हो जायगी। कभी भगवान्‌की 
आवाज आ जाती है। आप कभी पाठ, जप करते हें । भगवानके भजनमें 
लगे हैं, मनमें जपनेकी लगन है ओर आपको कहीं नींद आने लगेगी तो 
किवाड़ जोरसे पड़ाकसे पटकेगा, जैसे कोई हवा आ गयी हो अथवा कोई 
हल्ला करेगा तो आपकी नींद खुल जायगी । कोई अचानक ऐसा शब्द 
होगा तो चट नींद खुल जायगी । यह तो नाम महाराज चेताते हैं, भगवान्‌ 
चेत कराते हैं कि सोते कैसे हो ? नाम जपते हो कि नींद ले रहे हो? 
भगवान्‌ बड़ी भारी मेहनत करके, आपके ऊपर कृपा करके आपकी 
निगरानी रखते हैं, आप शरण हो तो जाओ । 

तुलसीदासजी महाराज कहते हैं--- 'बिगरी जनम अनेक की सुधरै 
अबहीं आजु' अनेक जन्मोंकी बिगड़ी हुई बात, आज सुधर जाय और 
आज भी अभी-अभी इसी क्षण, देरीका काम नहीं, क्योंकि “होहि राम को 
नाम जपु' तुम रामजीके होकरके अर्थात्‌ मैं रामजीका हूँ और रामजी मेरे 
हैं--ऐसा सम्बन्ध जोड़ करके नाम जपो | पर इसमें एक शर्त है-- 'एक 
बानि करुनानिधान की । सो प्रिय जाकें गति न आन की ॥' संसारमें 
जितने कुटुम्बी हैं, उनमें मेरा कोई नहीं है । न धन-सम्पत्ति मेरी है और न 
कुटुम्ब-परिवार ही मेरा है अर्थात्‌ इनका सहारा न हो। 'अनन्यचेता: 

सततम', “अनन्याश्चिन्तयन्तो माम्‌' केवल भगवान्‌ ही मेरे हैं । में ओरोंका 
नहीं हूँ तथा मेरा और कोई नहीं है--ऐसा अपनापन करके साथमें फिर 
नाम जपो तो उस नामका भगवानपर असर होता है । परन्तु कइयोंसे सम्बन्ध 
रखते हें, धन-परिवारसे सम्बन्ध रखते हैं ओर नाम लेते हैं तो नाम न लेनेकी 
अपेक्षा लेना तो श्रेष्ठ है ही ओर जितना नाम लेता है, उतना तो लाभ होगा 
ही; परन्तु बह लाभ नहीं होगा, जो लाभ सचे हदयसे अपना सम्बन्ध 
परमात्माके साथ जोड़कर फिर नाम लेनेवालेको होता हे । 

तुलसी तजि कुसमाजु' कुसंगका त्याग करो | कुसंग क्या है ? यह 
धन हमारा है, सम्पत्ति हमारी है--यह कुसंग है। जो धनके लोभी हैं, 
भोगोंके कामी हैं, उनका संग कुसंग है । जो परमात्मासे विमुख हैं, उनका 
संग महान्‌ कुसंग है। वह कुसमाज है, उनसे बचो । नहीं तो महाराज ! 
थोड़ा-सा कुसंग भी आपकी व॒त्तियोंको बदल देगा, एकदम भगवानसे 
विमुख कर देगा | लोग कहते हैं कि भगवद्भजनमें इतनी ताकत नहीं, जो 
कुसंग इतना असर कर जाय। वह ताकत कुसंगमें नहीं है भाई, प्रत्युत 
अपने भीतरमें अनेक तरहके जो विरुद्ध संस्कार पड़े हए हैं, भगवद्धजनके 
विरुद्ध संस्कार पडे हैं । वे संस्कार कुसंगसे उभर जाते हैं, जग जाते हें । इस 
वास्ते कुसंगका बड़ा असर पड़ता है । आप भजन करोगे तो वे सब संस्कार 
नष्ट हो जायेंगे, फिर बिधि बस सुजन pana परहीं | फनि मनि सम 
निज गुन अनुसरहीं ॥' कभी किसी कारणसे कोई सज्जन कुसंगमें पड़ भी 
जाये तो जैसे साँपकी मणि होती है, उसको जहर नहीं लगता । वह तो 
जहरके ऊपर रखनेसे जहरका शोषण कर लेती हैं, पर बह खुद जहरीली 
नहीं होगी । इसी तरहसे आप भजनमें तल्लीन हो जाओगे, तदाकार हो 
जाओगे तो फिर आपका मन नहीं बदलेगा, आपके ऊपर कुसंगका असर 
नहीं पड़ेगा । कारण कि आपके अन्तःकरणमें भगबत्‌-सम्बन्धी संस्कार SS 
हो गये, प्रत्युत कुसंगपर आपका असर पड़ेगा, भजनका असर पड़ेगा | 
परन्तु इतनी शक्ति होनेसे पहले सावधान रहो | कुसंगका त्याग करके और 

भगवान्‌के होकर मस्तीसे भगवान्‌के नामका जप करो। चलते-फिरते, 
उठते-बैठते हर समय करो | इसमें जब मन लग जाता है, फिर छूटता नहीं । 

मैंने एक सज्जन देखे हैं। उनके सफेद ही कपड़े थे, पर बे 'राम- 
राम-राम' करते रहते थे। जैसे चलते-चलते कोई पीछे रह जाता है ओर 
फिर दौड़कर आ जाता है, इसी तरहसे वे पहले धीरे-धीरे 'राम-राम-राम' 
करते थे, फिर बडी तेजीसे जल्दी-जल्दी करते थे । रातमें भी उनके पास 
रहनेका मेरा काम पड़ा है तो वे रातमें भी ओर दिनमें भी नाम जपते । थोड़ी 
देर नींद आती, नींद खुलनेपर फिर 'राम-राम-राम' । हर समय ही 
'राम-राम-राम' । भोजन करते हैं तो 'राम-राम-राम' | ग्रास लेते हैं तो 
'राम-राम-राम' । किसी समय जाकर देखें तो वे भगवानका नाम लेते हुए 
ही मिलते थे । ऐसी लो लग जायगी तो फिर नहीं छूटेगी । फिर हाथकी बात 
नहीं है कि आप छोड़ दें। वह एक ऐसा विलक्षण रस है कि एक बार जो 
लग जाता है तो फिर वह लग ही जायगा। परमात्मतत्त्व-सम्बन्धी बातें 
हों, परमात्भ-सम्बन्धी नाम हो, भगवान्‌की लीला हो, गुण हो, प्रभाव हो, 
रहस्य हो--भगवान्‌का जो कुछ भी समझ आ जायगा, उसको आप 
छोड़ सकोगे नहीं । 

कारण क्या है ? आपका सम्बन्ध पहलेसे भगवानके साथ है और 
संसारके साथ आपका सम्बन्ध है नहीं। अभी भी बचपन, जवानी और 
वृद्धावस्था--इनका आपक्रे साथ निरन्तर सम्बन्ध कहाँ है ? ये निरन्तर 
बदलते हैं और निरन्तर रहते हैं तो इनका आपसे साथ नहीं है। बहुत-से 
लोग मर गये। बहुत-से मर रहे हैं। सभी जा रहे हैं। कोई भी अपने 
साथमें रहनेवाला नहीं है। पर प्रभु हरदम साथमें रहते हैं। प्रभु कभी 
हमसे वियुक्त हुए नहीं और हो नहीं सकते। यह जीव ही भगवानसे 
विमुख हुआ है। सभी जीव भगवानको प्यारे हैं, सब भगवानके पैदा 
किये हुए हैं। इस वास्ते भगवान्‌ जीवको कभी भूलते नहीं है-- 'संब 
मम प्रिय सब मम उपजाए ।' 


नाम-महिमा १५ 
संसारकी कोई भी वस्तु स्थिर नहीं रहती । जो आप रखते हो, नहीं 
रहता । अनुकूल परिस्थिति रखना चाहते हो, नहीं रहती । धन रखते हो, नहीं 
रहता । कुटुम्ब रखते हो, नहीं रहता। आप उनका भरोसा करते हो तो 
विश्वासघात होता है; क्योंकि वे साथ रह सकते ही नहीं । यह क्या है ? 
यह भगवान्‌का निमन्त्रण है, भगवान्‌का आह्वान है, भगवान्‌की बुलाहट 
है । भगवान्‌ आपको बुला रहे हैं कि तुम कहाँ फँस गये हो ? वे तुम्हारे 
नहीं हैं तुम देख लो कि ये बेटा-पोता, पड्पोता, माँ, बाप, भाई, सम्बन्धी, 
मित्र, कुटुम्बी तुम्हारे साथ कैसा व्यवहार करते हें ? ये तुम्हारा साथ 
देनेवाले नहीं हैं-- 
संसार साथी सब स्वार्थके हें, 
पक्के विरोधी परमार्थ के हें। 
देगा न कोई दुःख में सहारा, 
सुन तू किसी की मत बड़ा प्यारा॥ 
और बात तू मत सुन, एक नाम ही ले। 
उपनिषदोंमें आता है--'श्रबणायापि बहुभिर्यो न लभ्यः' बहुत-से 
आदमियोंको तो भगवत्सम्बन्धी बातें सुननेके लिये भी नहीं मिलती | उम्र 
बीत जाती है, पर सुननेके लिये नहीं मिलतीं | सज्जनो ! आपलोगोंको तो 
मौका मिल गया है । आपलोगोंपर भगवान्‌की कितनी कृपा है कि आप 
वाणी पढ़ते हैं, सन्तोंके प्रति श्रद्धा है, भावना है--यह कोई मामूली गुण 
नहीं है । आज आपको इसमें कुछ विशेषता नहीं दीखती, पर है यह बहुत 
विशेष बात, क्योंकि . 
वैष्णवे भगवद्भक्तो प्रसादे हरिनाम्नि a 
अल्पपुण्यवतां श्रद्धा यथावन्नैव जायते ॥ 
भगवानके प्यारे भक्त, भगवद्भक्ति आदिमें थोड़े पुण्यवालोंकी श्रद्धा 
नहीं होती । जब बहुत अन्तःकरण निर्मल होता है, तब सन्तोंमें, भगवान्‌की 
भक्तिमें, प्रसादमें और भगवानके नाममें श्रद्धा होती है । जिनमें कुछ भी 


भगवन्नाम २-- 


3956 नन मै मै मिमिमे मे मे औऔ मै जे हे मे मै कै हे है कै है हे मै है कै है हो हैः कै की है है कि है है है कै कै है है के है है कै ही है के ही हो ही ही ही ही के के SAH को को कक 


श्रद्धा-भक्ति होती है, यह उनके बड़े भारी पुण्यकी बात है । बे पवित्रात्मा हैं । 
नहीं तो, उनमें श्रद्धा नहीं बैठती । बह तर्क करेगा, कुतर्क करेगा | बह उनके 
पास ठहर नहीं सकता । 
तुलसी पूरब पाप तें हरि चर्चा न सुहाय । 
कै ऊँघे के उठ चले के दे बात चलाय ॥ 

सत्संगमें जायगा तो नींद आ जायगी, दूसरी बात कहना शुरू कर देगा 
अथवा बैठकर चल देगा; परन्तु यदि वह कुछ दिन सत्संगमें ठहर जाय तो 
उसके भी सत्संग लग जायगा । वह भी भजन करने लग जायगा | फिर बह 
सत्संग छोडेगा नहीं | 

एक बात मैंने सुनी है । एक आदमी यों ही हँसी-दिल्लगी उडानेवाला 
था । वह दिल्लगीमें ही कहता हे कि ये देखो ये साधु ! 'राम, राम, राम, 
राम, राम' करते हैं तो दूसरे लोग कहते हें--हाँ भाई ! कैसे करते हैं ? तो 
वह फिर कहता हे--'राम-राम-राम" ऐसे करते हैं । बह उठकर कहीं भी 
जाता तो लोग कहते हें--हाँ बताओ, कैसे करते हैं ? तो बह फिर कहता 
'राम-राम-राम' ऐसे करते हें । ऐसे कहते-कहते महाराज, उसकी लो लग 
गयी | वह नाम जपने लगा । इस वास्ते-- 'भायँ कुभायँ अनख 
आलसहूँ | नाम जपत मंगल दिसि दसहूँ ॥' किसी तरहसे आप नाम ले 
तो लो । फिर देखो, इसकी विलक्षणता, अलोकिकता । परन्तु सज्जनो ! 
बिना लिये इसका पता नहीं लगता । जैसे मिठाई जबतक मुखसे बाहर रहे 
तबतक उसके मिठासको नहीं जान सकते । मिठाई खानेबाला ही मिठाईके 
रसको जानता है | 

शास्त्रोंसे, सन्तोंसे नाम-महिमा सुन करके हम नाममें यत्किञ्चित्‌ रुचि 
कर सकते हैं । परन्तु उसका असली रस तब आयेगा; जब आप स्वयं लग 
जाओगे, और लग जाओगे भीतरसे, हदयसे; दिखावटीपनसे नहीं अर्थात्‌ 
लोगोंको दिखानेके लिये नहीं । लोगोंको दिखानेके लिये भजन करता है, 
वह तो लोगोंका भक्त है, भगवानका नहीं । लोग मेरेको भजनानन्दी समझें; 


F 


नाम-महिमा १७ 


RARARARRARARARRARAARARARRRRRRARARARRRRRRRRRRARARRRARARRRRRRRRRRARARRRARARARRKKKRRKKRKKK 


इस वास्ते दिखाता है तो बह भगवानका भक्त कहाँ ? भगवानका भक्त 
होगा तो वह भीतरसे केसे नाम छोड़ सकेगा। एकान्तमें अथवा 
जन-समुदायमें, बह नामको कैसे छोड़ सकता हे ? असली लोभको बह 
कैसे छोड़ सकता हे ? आपके सामने पेसे आ जायें, रुपये आ जायें अथवा 
आपके सामने पड़े हों तो छोड़ सकते हो क्या ? केसे छोड़ सकते हैं ? ले 
लोगे | कूड़े-करकटमें पड़े हएको भी चट उठा लोगे तो जो नामका प्रेमी 
है, वह नाम छोड़ देगा, यह कैसे हो सकता है ? वह एक क्षणभर भी 
नामका वियोग कैसे सह सकता हे ? 

नारदजी महाराजने भक्ति-सूत्रमें लिखा हे--'तदर्पिता- 
खिलाचारिता तद्विस्मरणे परमव्याकुलतेति ।' अपना सब कुछ भगवानके 
अर्पण तो कर देता है, पर भगवानकी, उनके नामकी थोड़ी-सी भूल हो 
जाय तो वह व्याकुळ हो जाता है जैसे, मछलीको जलसे दूर करनेपर वह 
छटपटाने लगती है ओर कुछ देर रखो, तो वह मर जाय, वह आरामसे नहीं 
रह सकती | ऐसे ही “तद्विस्मरणे परमव्याकुलतेति' नामको-- भगवानको 
विस्मृति होनेपर परम व्याकुलता हो जायगी | उसको छोड़ नहीं सकते | 
भगवान्‌की स्मृतिका त्याग नहीं कर सकते | 

भागवतके एकादश SHAT नव योगेश्वरोंके प्रसंगमें आता है कि कोई 
भक्तसे कहे कि आधे क्षणके लिये भी तू भगवानकी स्मृति छोड़ दे तो तेरेको 
त्रिलोकीका राज्य दे देंगे तो बह कहता है--तेरे किसी वैभवके लिये भी 
आधे क्षणके लिये मैं भगवानको छोड़ नहीं सकता | उसके सामने वैभव 
कुछ नहीं है । यह है क्या चीज ? यह तो क्षणभंगुर है और भगवान्‌ हैं 
निरन्तर रहनेवाले | इस वास्ते किसी लोभमें आकर भी वह भगवान्‌के 
नामको कैसे छोड़ सकता है । अगर नाम छूट जाता है तो नामको कीमत 
नहीं समझी है । नामका महत्त्व उसके ध्यानमें नहीं आया । तात्पर्य यह हुआ 
कि भगवान्‌की भूल होती नहीं । भूल कैसे हो ? “भूले नाय बने दयानिधि 
भूले नाय बने ।” भूले बनता नहीं | कैसे भूल जाय, भूल सकता नहीं | 

जिसको यह रस लग गया तो लग ही गया । जैसे, मक्खी हर एक 
जगह बैठ जाती है और उड़ जाती है । मक्खी पहले तो अंगारपर बैठती ही 
नहीं और कभी बैठ जाय तो फिर उठती नहीं कभी | फिर धुआँ ही som, 
वह नहीं उठेगी । ऐसे ही यह मन जबतक भगवानमें, भगवान्‌के नाममें नहीं 
लगा है, तबतक यह जगह-जगह भटकता रहता है, परन्तु जब यह 
भगवानमें लग जायगा तो फिर जय Tash । फिर तो बस, 
खतम ! फिर उठ नहीं सकता । जबतक मन उठता है, तबतक मन नहीं 
लगा है, भजन नहीं हुआ है । लोग कहते हैं--- “हमने बहुत भजन किया, 
नाम-जप किया।' बहुत किया क्या ? अभी नाम शुरू ही नहीं हुआ । 
असली भजन शुरू नहीं हुआ है। शुरू होनेपर छूट जाय, यह आपके 
हाथकी बात नहीं। आप विचार करो, मरनेके बाद हड़ियोंमें भगवानका 
नाम आता है तो नाम कैसे छूट सकता है । 

ARASH एक फूली बाई जाटणी हुई है | वह भगवानका नाम लेती 
थी | उसका काम था थेपडी थापनेका | बह गोबरकी थेपड़ी थापती थी | 
किसीने उसकी थेपड़ी ले ली तो वह उसके यहाँ गयी और कही--तूने मेरी 
थेपड़ी ले ली उसने कहा--मैंने नहीं ली । अगर मैंने ली है तो उसकी क्या 
पहचान है तेरे पास ? फूली बाईने कहा--थेपड़ी लगाओ कानसे | उसने 
कानसे लगाया तो उसमें 'राम-राम-राम' की ध्वनि निकल रही थी। 
थेपड़ीमें नाम-जप हो रहा था। उसने आश्चर्यसे कहा--इसमें तो 
'राम-राम-राम' हो रहा है। फूली बाईने कहा--यही तो है हमारी 
पहचान ! ऐसी थी फूली बाई ! तो जो सच्चे हदयसे नाम ले, उसकी कितनी 
महिमा है । 

“यह डोकरी (बुढ़िया) भगवानकी भक्ता है'--ऐसा सुन करके एक 
बार जोधपुर दरबार वहाँ चले गये, जहाँ फूली बाई रहती थी | वहाँ जाकर 
देखा तो अपने प्रत्येक फोजीके सामने फुली बाई खड़ी है और फौजीको 
वही बाजरेका सोगरा, Tar फलियोंका साग भोजन करा रही है। यह 

देखकर राजा बड़े खुश हुए ओर उसको बुलाकर रनिवासमें इस वास्ते भेजा 
कि रानियोंको सत्संग नहीं मिलता । अतः यह बाई वहाँ चली जाये तो कुछ 
सत्संग हो जाय । बेचारी फूली बाईका ऊँचा-ऊँचा तो वह घाघरिया, अपना 
वह ग्रामीण वेश था । वह वैसे ही रनिवासमें चली गयी । उसको देखकर 
सब रानियाँ हँस पड़ीं कि क्या तमाशा आयी है। तो फूली बाई अपनी 
सीधी-सादी भाषामें बोली-- 

'ए गहणो गाँठो तन की शोभा, काया काचो भांडो । 

फूली कहे थे act कई राम भजो ए रांडो॥' 

ये सुन्दर गहने पहन करके थे (तुम) बैठी हो, 'राम-राम' क्यों नहीं 
करो | क्या करोगी ? “काया काचो ist’, न जाने कब फूट जाय । ऐसेमें 
बैठकर थे भजन नहीं करो तो थे क्या करो राँडो, बैठी 'राम-राम' करो न ? 
फूली बाईको यह संकोच नहीं है कि मैं कैसे बोलती हूँ ? क्या कहती हूँ ? 
उसकी तो यह सीधी-सादी वाणी है । वह भगवानके भजनमें रात-दिन लगी 
हुई है तो उसको याद करनेसे शान्ति मिलती है । महाराज ! हृदयका पाप 
दूर हो जाय याद करनेसे | 

कारण क्या है ? भगवानका नाम लिया है। भगवान्के चरणोंकी 
शरण हो गयी है। 

'बड़े सेयां बड़ होत हे, ज्यू बामन भुज दण्ड । 
तुलसी बड़े प्रताप ते दण्ड गयउ ब्रह्माण्ड ॥' 

वामनभगवान्‌ छोटे-से बनकर बलिसे पृथ्वी माँगने गये और 
कहे---'मैं तो मेरे पैरोंसे तीन कदम पृथ्वी लँँगा ।' बलि कहता हे--'अरे 
ब्राह्मण | मेरे पास आकरके थोड़ा क्या लेता है ? ओर ले ले ।' वामन- 
भगवानने कहा--'ना, में तीन कदम ही लूँगा ।' अब वे तीन कदम नापने 
लगे महाराज ! तो सबसे बड़ा लम्बा अवतार हुआ यह ! ब्रह्मचारीके 
हाथमें दण्ड होता है पलाशका | वामन भगवान्‌ जितने ऊँचे थे, तो उनका 
दण्ड भी उतना ही ऊँचा था | बड़ी-से-बड़ी लाठी कानतक होती हे । अब 

वह इतनी छोटी लाठी हाथमें हो ओर स्वयं इतने बड़े हो गये कि वह दण्ड 
तो वामनभगवानके दाँत कुचरनेमें भी काम आता । इतने छोटे घोचेका क्या 
करेंगे ? तो कहते हैं 'सन्तदास लकड़ी बढ़ी बिन कूंपल बिन पात ।' न 
कोंपल निकली, न पत्ता निकला और लकड़ी बढ़ गयी । क्यों बढ़ गयी । 
'बड़ सेयां बड़ होत है! वह थी सूखी लकड़ी ही, पर हाथमें किसके थी ? 
ऐसे ही सज्जनो ! आप और हम हैं साधारण; परन्तु भगवानके चरणोंमें लग 
जायँ, नाममें लग जायँ, भगवानके चिन्तनमें लग जायँ तो गुजराती भाषामें 
एक पद आता हे-- छोटा साउथी, सबथी मोटा थाय, थाय छे हरि 
भजन किए ।' भगवानका भजन करनेवाला 'छोटा साउथी' सबसे छोटा 
'सबथी मोटा थाय छे', सबसे बड़ा हो जाता है; क्यों हो जाता है ? उसने 
भगवान्‌का सहारा ले लिया है। भगवान्‌का नाम ले लिया है । भगवानमें 
लग गया है । इस वास्ते वह छोटा नहीं है, साधारण नहीं है । 
हमने एक सन्तकी बात सुनी है | इससे पहले जमानेमें सेकेंड क्लासका 
रिजर्व होता था। एक सन्तको कहीं जाना था तो गहस्थ भाइयोंने उनको 
सेकेंड क्लासमें बैठा दिया। एक सीटपर वे बैठ गये | उनके सामने एक 
मुसलमान बैठा हुआ था । उसका जब नमाजका समय हुआ तो वह अपना 
अंगोछा बिछाकर नमाज पढ्ने लगा तो सामने सीटपर बैठे हुए सन्त उठकर 
खड़े हो गये । जबतक वह नमाज पढ़ता रहा, तबतक बाबाजी खड़े रहे और 
जब वह मुसलमान बैठ गया, तब बाबाजी भी बैठ गये । मुसलमानने 
पूछा-- महाराज ! आप खड़े क्यों हुए ?' तो बाबाजीने मुसलमानसे 
पूछा--'तुम खड़े क्यों हए ?' मुसलमानने कहा--'मैं परवरदिगारकी 
बन्दगीमें था' तो सन्तने कहा--'मैं तुम्हारी बन्दगीमें था।' जिस वक्त कोई 
प्रभुको याद करता है, उस समय उस मनुष्यको मामूली नहीं समझना 
चाहिये; क्योंकि वह उस समय भगवानके साथ है ! तुम उस प्रभुको याद 
कर रहे थे तो मैं तुम्हारी हाजिरीमें खड़ा था। 
कोई जब भगवानसे प्रार्थना करता है, भगवानका भजन करता है तो 

मनुष्य चाहे किसी भाषामें प्रार्थना करे; क्योंकि अपनी-अपनी भाषामें 
अपने-अपने इष्टका नाम अलग-अलग है । परमात्मा तो एक ही हे | 
उसके साथ जिसका सम्बन्ध जुड़ा है तो क्या वह साधारण मनुष्य है ? जैसे, 
दूसरे मनुष्य होते हैं, बैसे ही बह रहा ? नहीं । 

जैसे, लोगोंमें यह देखा जाता है कि राजकीय कोई बड़ा अधिकारी 
होता है तो लोगोंपर उसका असर पड़ता है कि ये बड़े अफसर आ गये, 
ये बड़े मिनिस्टर आ गये । ऐसे ही जो भगवानमें लगे हैं, वे बड़े राजाके हैं, 
जिससे बड़ा कोई हे ही नहीं--“न व्वत्समोञ्स्यभ्यधिकः कुतोऽन्यो 
लोकत्रयेउप्यप्रतिमप्रभाव ॥' (गीता ११ । ४३) वह उस भगवानका प्यारा 
है, जिसके लिये स्वये भगवान्‌ कहते हें-- 'भगत मेरे मुकुट मणि ।' 
भगवान्‌ स्वयं जिनके लिये इतना आदर देते हैं, उस सन्तके अगर हमको 
दर्शन हो जायँ तो कितना अहोभाग्य है हमारा ! परन्तु मनुष्य उसको 
पहचानता नहीं। सन्तोंका पता नहीं लगता। सच्ची बात है। सन्तोंका 
क्या पता लगे ? 

महाराज; क्या बतावें ? विचित्र, विलक्षण-विलक्षण सन्त होते हैं 
और साधारण व्यक्ति-जैसे पड़े रहते हैं । पता ही नहीं लगता उनका कि ये 
क्या हैं; क्योंकि बाहरसे तो बे मामूली दीखते हैं-- 

'सन्तोंकी गत रामदास जगसे लखी न जाय। 
बाहर तो संसार-सा भीतर उलटा थाय॥' 

ऐसे निराले सेठको वैसा ही बिरला जानता” वह इतना मालदार 
है, उसको तो वैसा ही कोई बिरला जानता है, हर एक नहीं जानता । हर 
एकको उनकी पहचान नहीं होती । इस प्रकार सञ्जनो ! जो नाम हम 
सबके लिये सुलभ हैं, “सुमिरत सुलभ सुखद सब काहू । लोक लाहु 
परलोक निबाहू ॥' सुमिरन करनेमें सबको सुलभ है, चाहे वह किसी 
वर्णका हो, किसी जातिका हो, किसी आश्रमका हो, किसी देशका हो, 
किसी वेशमें हो, कोई भी क्‍यों न हो। वह भी अगर भगवानके नाममें 

लग जाय, तो नाम सभीको सुख देनेवाला हे-- सुखद सब काहू' 'लोक 
लाहु परलोक निबाहू' लोक-परलोकमें लाभ देनेवाला है, सब तरहसे 
निर्वाह करानेवाला है । 

गोस्वामीजी कहते हैं-- 'भरोसो जाहि दूसरो सो करो” किसीको 
दूसरे किसीका भरोसा हो तो बह किया करे। मेरे तो-- 'मोको तो 
रामको नाम कलपतरु कलि कल्यान फरो” रामजीका नामरूपी 
कल्पतरु कलियुगमें कल्याणरूपसे फलीभूत हो गया । इस कल्पतरुसे जो 
चाहे, सो ले लो । 'मेरे तो माय-बाप दोउ आखरहों, सिसु-अरनि अरो' 
मैं बच्चा हूँ, अड़ जाऊँगा तो वह चीज लेकर ही BIST । जैसे माँ-बापके 
सामने बच्चा अड़ जाय, रोने लग जाय तो जो चाहे, वह ले ही 
लेगा। ऐसे ही मैं शिशु हूँ, अड़ जाता हूँ तो राम-नामसे सब ले लेता हूँ। 
ऐसा कहते-कहते गोस्वामीजी महाराज हद कर देते हैं “संकर साखि जो 
राखि कहाँ” मनमें बात तो दूजी हो और बनाकर दूजी कहता हूँ तो भगवान्‌ 
शंकर साक्षी हैं । शंकर भगवान्‌ हमारे गवाह हैं । ‘at जारि जीह गरो' जीभ 
जल जाओ, गल जाओ भले ही परन्तु अपनों भलो राम-नामहि ते 
तुलसिहि समुझि परो ।' 

शंकर भगवान्‌की गवाही क्यों दी ? एक तो शंकर राम-नाम लेनेवाले 
हैं । दूसरी बात, जिसको गवाही दिया जाय, उसको पूछते हें--देखो भाई | 
सच्ची-सच्ची गवाही देना, तो बह कहता है--हाँ सच्ची कहता हूँ । पूछनेवाला 
पूछता है--बिलकुल सच्ची ? हाँ, बिलकुल सच्ची ? अगर सच्ची ! तो 
उठाओ गङ्गाजली। ऐसे गोस्वामीजी शंकर भगवान्‌से कहते हैं-- 
“महाराज ! सच्ची गवाही देना, आपके सिरपर गड़ाजी हैं ।' 

सगरामदासजी कवि कहते हें-- 

(१) 
नरतन det रामजी ane at ज्ञान । 
ये घोड़ा हाको अबे ओ आयो मैदान ॥ 

at आयो मैदान बाग करडी कर सावो 
हिरदे राखो ध्यान राम रसनासों गावो ॥ 
कुण देखाँ सगराम कहे आगे काढे कान । 
नरतन दीन्हो रामजी सतगुरु दीन्हो ज्ञान ॥ 

(२) 
कहे दास सगराम बड़गड़े घालो घोडा । 
भजन करो भरपूर रह्मा दिन बाकी थोड़ा ॥ 
थोड़ा दिन बाकी रह्मा कद पोंछोला ठेट। 
अध बीचमें बासो बसो तो पड़सो किणरे पेट ॥ 
पड़सो किणरे पेट पड़ेगा भारी फोडा । 
कहे दास सगराम बड़गड़े घालो घोड़ा ॥ 

तात्पर्य यह हुआ कि मनुष्य-शरीर पा करके खूब भजन कर लो; नहीं 
तो कुत्तीके, गधीके पेटमें जाना पड़ेगा । इन माताओंका दूध पीकर क्या 
कुत्तीका दूध पीओगे ? क्या गधीका दूध पीओगे ? इस वास्ते भाइयो ! 
बहनो ! हमलोगोंपर सन्तोंने कितनी कृपा करके हमको भगवानका नाम 
बता दिया है | अब तो चेत करके रात और दिन 'राम-राम-राम-राम-राम' 
करो | रात-दिन भजनमें लग जाओ | 

भाइयो ! -नबानकी सावधानी रखो | जबानसे सत्य बोलो, झूठ मत 
बोलो । सावधानीके साथ इसका हरदम ख्याल रखो ओर हरदम 
भगवानका नाम लो । झूठ बोलनेसे जिह्वामें शक्ति नहीं होती । जबानमें 
शक्ति न होनेपर नाम लेनेपर भी जल्दी सिद्धि नहीं होती । 

'जिह्वा दग्धा परान्नेन' पराया हक खानेसे जीभ जल गयी । 'हस्तो 
दग्धौ प्रतिग्रहात' दूसरोंकी चीज लेनेसे हाथ जल गये | 'परस्त्रीभिर्मनो 
दग्धम्‌’ पर-स्तरियोमें मन जानेसे मन जल गया | 'कथं सिद्धिर्वरानने ।' 
तो सिद्धि कैसे हो ? ताकत न जीभमें रही, न हाथमें रही और न मनमें 
रही । इस वास्ते भाइयो ! बहनो ! बड़ी सावधानीसे बर्ताव करो और 

भगवान्‌का नाम लो | 

लोग बड़े-बड़े दुःख पाते हैं और कहते हैं---“क्या करें चिन्ता नहीं 
मिटती, हमारा काम नहीं बनता ।' अरे भाई, राम-नाम लो न ? मैंने सन्तोंसे 
सुना है कि राम-नाम है तोपका गोला-- 'जैसे गोला तोप का करत जात 
मैदान' जैसे तोपका गोला जहाँ जाता है, वहाँ मैदान हो जाता है, ऐसे ही 
यह राम-नाम है। यह तो प्रत्यक्ष बात है कि जब मनमें चिन्ता आये तो 
आधा घंटा, एक घंटा नाम जपो, चिन्ता मिट जायगी । 


— KK हल 


नाम-जपकी विधि 


नाम-जपकी खास विधि क्या है ? खास विधि है कि भगवानके 
होकर भगवान्‌के नामका जप करें, 'होहि राम को नाम जपु तुलसी तजि 
कुसमाजु'। अब थोड़ी दूसरी बात बताते हैं। भगवानके नामका जप 
करो; पर जपके साथमें प्रभुके स्वरूपका चिन्तन भी होना चाहिये | 
जैसे--'गङ्गाजी'का नाम लेते हैं तो गङ्गाजीकी धारा दिखती है कि ऐसे 
बह रही है। 'गौमाता'का नाम लेते हैं तो गायका रूप दिखता है। ऐसे 
'ब्राह्मण'का नाम लेते हैं तो ब्राह्मणरूपी व्यक्ति दिखता है। मनमें एक 
स्वरूप आता है। ऐसे 'राम' कहते ही धनुषधारी राम दीखने चाहिये 
मनसे | इस प्रकार नाम लेते हए मनसे भगवान्‌के स्वरूपका चिन्तन करो । 
यह खास विधि है। पातञ्जलयोगदर्शनमें लिखा हे--'तज्जपस्तदर्थ- 
भावनम्‌', 'तस्य वाचकः प्रणव:' भगवान्‌के नामका जप करना और 
उसके अर्थका चिन्तन करना अर्थात्‌ नाम लेते जाओ और उसको याद 
करते जाओ | 

श्रीकृष्णके भक्त हों तो उनके चरणोंकी शरण होकर, 'श्रीकृष्ण: 
शरणं मम' इस मन्त्रको जपते हुए साथ-साथ स्वरूपको याद करते 
जाओ | नाम-जपकी यह खास विधि है । एक विधि तो उसके होकर नाम 
जपना और दूसरी विधि--नाम जपते हुए उसके स्वरूपका ध्यान करते 
रहना । कहीं भूल होते ही 'हे नाथ! हे नाथ !!' पुकारो । 'हे प्रभो ! 


२६ भगवन्नाम 


ee EERE डी ड़ EEE रे के कै मै के के मै कै कै फ़ै कै डक के के डे कक कड़ी मे के फौज की की कै की की के के कक की EH 
विवि EE TC TT lee eee 


बचाओ, मैं तो भूल गया । मेरा मन और जगह चला गया, हे नाथ ! 
बचाओ | भगवानसे ऐसी प्रार्थना करो तो भगवान्‌ मदद करेंगे । उनकी 
मददसे जो काम होगा, बह काम आप अपनी शक्तिसे कर नहीं सकोगे | 
इस वास्ते Warns नामका जप और उनके स्वरूपका ध्यान--ये 
दोनों साथमें रहें । 
' ओमित्येकाक्षरं ब्रह्म व्याहरन्‌ मामनुस्मरन्‌ ।' 
(गीता ८ । १३) 

'३%' इस एक अक्षरका उच्चारण करे और मेरा स्मरण करे। यह 
जगह-जगह बात आती हे। इस वास्ते भगवानके नाम-जपके साथ 
भगवान्‌के स्वरूपकी भी याद रहे | 

नाम-जप दिखावटीपनमें न चला जाय अर्थात्‌ में नाम जपता हुँ तो 
लोग मेरेको भक्त मानें, अच्छा मानें, लोग मेरेको देखें-यह भाव 
बिलकुल नहीं होना चाहिये । यह भाव होगा तो नामकी बिक्री हो जायगी । 
नामका पूरा फल नहीं मिलेगा; क्योंकि आपने नामको मान-बड़ाईमें 
खर्च कर दिया। इस वास्ते दिखावटीपन नहीं होना चाहिये नाम-जपमें । 
नाम-जप भीतरसे होना चाहिये--लगनपूर्वक | लौकिक धनको भी 
लोग दिखाते नहीं। उसको भी तिजोरीमें बंद रखते हैं, तो लौकिक 
धन-जेसा भी यह धन नहीं है क्या? जो लोगोंको दिखाया जाय। 
लोगोंको पता लगे तो क्या भजन किया ? गुष्तरीतिसे करे, दिखाबटीपन 
बिलकुल न आवे। नाम-जप भीतर-ही-भीतर करते रहें। एकान्तमें 
करते रहें, मन-ही-मन करते रहें और मन-ही-मनसे पुकारें, लोगोंको 
दिखानेके लिये नहीं । लोग देख लें तो उसमें शर्म आनी चाहिये कि मेरी 
गलती हो गयी । लोगोंको पता लग गया। हमें एक महात्मा मिले थे। 
उन्होंने एक बात कही | 

प्रहादजीको इतना कष्ट क्यों पाना पड़ा ? प्रह्लादजीने अपना भजन 
प्रकट कर दिया | अगर वे प्रकट न करते तो उनको इतना कष्ट क्यों पाना 

पड़ता ? इस वास्ते अपना भजन प्रकट न करें । किसीको पता ही न होने 
दें कि यह भगवानका भजन करता है | बहनों-माताओंको चाहिये कि वे 
ऐसी गुप्तरीतिसे भगवान्‌के भजनमें लग जायँ। देखो, गुप्तरीतिसे किया 
हुआ भजन बड़े महत्त्वका होता है। पाप भी गुप्त किये हुए बड़े भयंकर 
होते हैं। भजन भी बड़ा लाभदायक होता है। गुप्त दिया हुआ दान भी 
बड़ा लाभदायक है। गुप्त दान कोन-सा है ? घरवालोंसे छिपाकर देना 
चोरी है, गुप्त दान नहीं है। गुप्त दान कौन-सा है ? जिसके घरमें चला 
जाय, उसे पता नहीं चले कि कहाँसे आया है ? किसने दिया है? 
देनेवालेका पता न लगे, यह गुप्त दान होता है । घरवालोंसे छिपाकर देना 
चोरी है । चोरीका पाप होता है। 

एक बार सुबहके प्रवचनमें मैंने कह दिया कि गरीबोंकी सेवा करो | 
तो एक भाई बोले--गरीबोंकी सेवा करते हैं तो गरीब तंग कर देते 
हैं महाराज ! तो मैंने कहा--सेवा इस ढंगसे करो कि उन्हें मालूम न 
हो कि किसने सेवा की ae तो आपकी सेवा है, नहीं तो लोगोंमें झंडा 
फहराते हैं कि हम देते हैं, देते हें । भीड़ बहुत हो जायगी, लोग लूट लेते 
हैं, तंग करते हैं । यह सेवाका भाव नहीं है। केवल वाह-वाह लेनी है 
और कुछ नहीं है । 

भीतरका भाव हो जाय कि इनके घर कैसे चीज पहुँचे ? किस 
तरहसे इनकी सहायता हो जाय । कैसे गुप्त दिया जाय, तो उस दानका 
माहात्म्य हैं। ऐसे ही गुप्तीतिसे भजन हो । भगवानके नामका जप 
भीतर-ही-भीतर हो। नामजप भीतरसे नहीं होता है तो बोलकर करो, 
कोई परवाह नहीं; पर भाव दिखावटीपनका नहीं होना चाहिये । कोई 
देख भी ले, तो वह इतना दोष नहीं है, प्रत्युत दिखावेका भाव महान्‌ 
दोष है। आप नित्य-निरन्तर भजनमें लग जाओ। कहीं कोई देख 
भी लें तों सावधान हो जाओ। उसके लिये यह नहीं कि हमारा भजन 
ही बंद हो जाय । 

(१) भगवान्‌के होकर भजन करें, (२) भगवानका ध्यान करते 
हुए भजन करें, (३) गुप्तरीतिसे करें, (४) निरन्तर करें, क्योंकि बीचमें 
छुटनेसे भजन इतना बढ़िया नहीं होता | निरन्तर करनेसे एक शक्ति पैदा 
होती है। जैसे, बहनें-माताएँ रसोई बनाती हैं ? तो रसोई बनावें तो 
दस-पंद्रह मिनट बनाकर छोड़ दें, फिर घंटाभर बादमें शुरू करें। फिर 
थोड़ी देर बनावें, फिर घंटाभर ठहरकर करने लगें । इस प्रकार करनेसे 
क्या रसोई बन जायगी ? दिन बीत जायगा, पर रसोई नहीं बनेगी । 
लगातार किया जाय तो चट बन जायगी । ऐसे ही भगवानका भजन 
लगातार हो, निरन्तर हो, छूटे नहीं, रात-दिन, सुबह-शाम कभी भी छूटे 
नहीं । नारदजी महाराज भक्ति-सूत्रमें लिखते हैं---“तदर्पिताखिलाचारिता 
तद्विस्मरणे परमव्याकुलतेति’' सब कुछ Wah अर्पण कर दे, 
भगवानको भूलते ही परम व्याकुल हो जाय। जैसे मछलीको जलसे 
बाहर कर दिया जाय तो वह तड़फड़ाने लगती है । इस तरहसे भगवान्‌की 
विस्मृतिमें हृदयमें व्याकुलता हो जाय । भगवान्को भूल गये, गजब हो 
गया ! उसकी विस्मृति न हो। लगातार उसकी स्मृति रहे और प्रार्थना 
करें-- हे भगवान्‌ ! में भूळूँ नहीं, हे ! नाथ ! मैं भूल नहीं ।' ऐसा कहता 
रहे और निरन्तर नाम-जप करता रहे । 

(५) इसमें एक बात और खास है--कामना न करे अर्थात्‌ मैं 
माला फेरता हूँ, मेरी छोरीका ब्याह हो जाय । मैं नाम जपता हुँ तो धन 
हो जाय, मेरे व्यापारमें नफा हो जाय ऐसी कोई-सी भी कामना न करे । 
यह जो संसारकी चीजोंकी कामना करना है यह तो भगवानके नामकी 
बिक्री करना है । इससे भगवानका नाम पुष्ट नहीं होता, उसमें शक्ति नहीं 
आती | आप खर्च करते रहते हो, मानो हीरोंको पत्थरोंसे dea हो ! 
भगवानका नाम कहेंगे तो धन-संग्रह हो जायगा । नहीं होगा तो क्या हो 
जायगा ? मेरे पोता हो जाय । अब पोता हो जाय। आब पोता हो गया 
तो क्या ? नहीं हो गया तो क्या ? एक विष्ठा पैदा करनेकी मशीन पैदा 

हो गयी, तो क्या हो गया ? नहीं हो जाय तो कोन-सी कमी रह गयी ? 
वह भी मरेगा, तुम भी मरोगे! ओर क्या होगा ? पर इनके लिये 
भगवानूके नामकी बिक्री कर देना बहुत बड़ी भूल है। इस वास्ते 
ऐसी तुच्छ चीजोंके लिये, जिसकी असीम, अपार कीमत है, उस 
भगवन्नामकी बिक्री न करें, सौदा न करें ओर कामना न करें। नाम 
महाराजसे तो भगवान्‌की भक्ति मिले, भगवान्‌के चरणोंमें प्रेम हो 
जाय, भगवान्‌की तरफ खिंच जायँ यह माँगो। यह कामना नहीं है; 
क्योंकि कामना तो लेनेकी होती है ओर इसमें तो अपने-आपको 
भगवानको देना है। आपका प्रेम मिले, आपकी भक्ति मिले, में भूल ही 
नहीं--ऐसी कामना खूब करो | 

सन्तोंने भगवान्‌से भक्ति माँगी हे। अच्छे-अच्छे महात्मा पुरुषोंने 
Ware चरणोंका प्रेम माँगा है-- 

जाहि न चाहिअ कबहुँ कछु तुम्ह सन सहज सनेहु । 
बसहु निरंतर तासु मन सो राउर निज गेहु॥ 
भगवान्‌ शंकर माँगते हैं-- 
बार बार बर मागउँ हरषि देहु श्रीरंग । 
पद सरोज अनपायनी भगति सदा सतसंग ॥ 

तो उनके कौन-सी कमी रह गयी ? पर यह माँगना सकाम नहीं है । 
तीर्थ, दान आदिके जितने पुण्य हैं, उन सबका एक फल माँगे कि 
भगवानके चरणोंमें प्रीति हो जाय हे नाथ! आपके चरणोंमें प्रेम हो 
जाय, आकर्षण हो जाय । भगवान्‌ हमें प्यारे लगें, मीठे लगें । यह कामना 
करो | यह कामना सांसारिक नहीं है । 

भगवानका नाम लेते हुए आनन्द मनाओ, प्रसन्न हो जाओ कि 
मुखमें भगवानका नाम आ गया, हम तो निहाल हो गये! आज तो 
भगवानने विशेष कृपा कर दी, जो नाम मुखमें आ गया। नहीं तो 
मेरे-जैसेके लिये भगवानका नाम कहाँ ? जिनके याद करनेमात्रसे मङ्गल 

हो जाय ऐसे जिस नामको भगवान्‌ शंकर जपते हैं-- 

तुम्ह पुनि राम राम दिन राती । सादर जपहु अनग आराती ॥ 

वह नाम मिल जाय हमारेको । कलियुगी तो हम जीव और राम- 
नाम मिल जाय तो बस मोज हो गयी, भगवानने विशेष ही कपा कर दी । 
ऐसी सम्मति मिल गयी, हमारेको भगवानकी याद आ गयी । भगवान्‌की 
बात सुननेको मिली है; भगवान्‌की चर्चा मिली है, भगवानका नाम मिला 
है, भगवान्‌की तरफ वृत्ति हो गयी है--ऐसे समझकर खूब आनन्द 
मनावें, खूब खुशी मनावें, प्रसन्नता मनावें | 

एक बात और विलक्षण है! उसपर आप ध्यान दें। बहुत ही 
लाभकी बात है, (६) जब कभी भगवान्‌ अचानक याद आ जाये, 
भगवानका नाम अचानक याद आ जाय, भगवानूकी लीला अचानक 
याद आ जाय, उस समय यह समझे कि भगवान्‌ मेरेको याद करते हैं । 
भगवान्‌ने अभी मेरेको याद किया है। नहीं तो मैंने उद्योग ही नहीं किया, 
फिर अचानक ही भगवान्‌ कैसे याद आये ? ऐसा समझकर प्रसन्न हो 
जाओ कि मैं तो निहाल हो गया। मेरेको भगवानने याद कर लिया | अब 
और काम पीछे करेंगे। अब तो भगवानमें ही लग जाना है; क्योंकि 
भगवान्‌ याद करते हैं, ऐसा मौका कहाँ पड़ा है ? ऐसे लग जाओ तो 
बहुत ज्यादा भक्ति है। जब अंगद रवाना हुए और उनको पहुँचाने 
हनुमानजी गये तो अंगदने कहा-- बार बार रघुनायकहि सुरति कराएहु 
मोरि' याद कराते रहना रामजीको । तात्पर्य जिस समय अचानक भगवान्‌ 
याद आते हैं, उस समयको खूब मूल्यवान्‌ समझकर तत्परतासे लग 
जाओ | इस प्रकार छः बातें हो गयीं । 

गुप्त अकाम निरन्तर, ध्यान-सहित सानन्द । 
आदर जुत जप से तुरत, पावत परमानन्द ॥ 

कई भाई कह देते हैं, हम तो खाली राम-राम करते हैं । ऐसा मत 

समझो । यह राम-नाम खाली नहीं होता है ? जिस नामको शंकर जपते 

हैं, सनकादिक जपते हैं, नारदजी जपते हैं, बडे-बडे क्रषि-मुनि, 
संत-महात्मा जपते हैं, वह नाम मेरेको मिल गया, यह तो मेरा भाग्य ही 
खुल गया है। ऐसे उसका आदर करो | जहाँ कथा मिल जाय, उसका 
आदर करो | भगवान्‌के भक्त मिल जायँ, उनका आदर करो । भगवान्‌की 
लीला सुननेको मिल जाय, तो प्रसन्न हो जाओ कि यह तो भगवानने बड़ी 
कृपा कर दी। भगवान्‌ मानो हाथ पकड़कर मेरेको अपनी तरफ खींच रहे 
हैं। भगवान्‌ मेरे सिरपर हाथ रखकर कहते हैं--'बेटा ! आ जा।' ऐसे 
मेरेको बुला रहे हैं। भगवान्‌ बुला रहे हैं--इसकी यही पहचान है कि 
मेरेको सुननेके लिये भगवानकी कथा मिल गयी । भगवान्‌की चर्चा मिल 
गयी। भगवान्‌का पद मिल गया। भगवत्सम्बन्धी पुस्तक मिल गयी। 
भगवान्‌का नाम देखनेमें आ गया | 

मालाके बिना अगर नाम-जप होता हो तो मालाकी जरूरत नहीं। 
परन्तु मालाके बिना भूल बहुत ज्यादा होती हो तो माला जरूर रखनी 
चाहिये | मालासे भगवान्‌की यादमें मदद मिलती है। 

माला मनसे लड़ पड़ी, तूँ नहिं बिसरे मोय । 
बिना इास्त्रके सूरमा लड़ता देख्या न कोय ॥ 

बिना we लड़ाई किससे करें ! यह माला शस्त्र है भगवानको 
याद करनेका ! भगवानूकी बार-बार याद आवे, इस वास्ते भगवानकी 
यादके लिये मालाकी बड़ी जरूरत है । निरन्तर जप. होता है तो मालाकी 
कोई जरूरत नहीं, फिर भी माला फेरनी चाहिये, माला फेरनेकी 
आवश्यकता है। 

दूसरी आवश्यकता है--जितना नियम है उतना पूरा हो जाय, उसमें 
कमी न रह जाय उसके लिये माला है। माला लेनेसे एक दोष भी आता 
है । वह यह है कि आज इतना जप पूरा हो गया, बस अब रख दो माला | 
ऐसा नहीं करना चाहिये। भगवद्धजनमें कभी संतोष न करे। कभी पूरा 
न माने । धन कमानेमें पूरा नहीं मानते । पाँच रुपये रोजाना पैदा होते हैं 


जिस दुकानमें, उस दुकानमें सुबहके समयमें पचास रुपये पैदा 
गये तो भी दिनभर दुकान खुली रखेंगे। अब दस गुणी पैदा हो ग 
तो भी दुकान बंद नहीं करेंगे। परन्तु भगवानका भजन, नियम ए 
हो जाय तो पुस्तक भी समेटकर रख देंगे, माला भी समेटकर रख दें 
क्योंकि आज तो नित्य-नियम हो गया। यह बड़ी गलती होती | 
मालासे यह गलती न हो जाय कहीं कि इतनी माला हो गयी, ३ 
बंद करो। इसमें तो लोभ लगना चाहिये कि माला छोड़ें ही नत 
ज्यादा-से-ज्यादा करता FE | 
'कल्याण'में एक लेख आया था--एक गाँवमें रहनेबाले स्त्री -पुर 
थे। गँवार थे बिलकुल। पढ़े-लिखे नहीं थे। वे मालासे जप कर 
तो एक पावभर उड़दके दाने अपने पास रख लेते । एक माला पृ 
होनेपर एक दाना अलग रख देते। ऐसे दाने पूरे होनेपर कहते कि मै 
पावभर भजन किया है। स्त्री कहती कि मैंने आधा सेर भजन किय 
आधा सेर माला भजन किया। उनके यही संख्या थी। तो किसी तर 
भगवानूका नाम जपे। अधिक-से-अधिक सेर, दो सेर भजन करो 
यह भी भजन करनेका तरीका है। जब आप लग जाओगे तो तरीव 
समझमें आ जायगा । 
जैसे सरकार इतना कानून बनाती है फिर भी सोच करदे 
कुछ-न-कुछ रास्ता निकाल ही लेते हो। भजनकी लगन होगी तो क्य 
रास्ता नहीं निकलेगा | लगन होगी तो निकाल लोगे । सरकार तो र अ 
जकड़नेकी कमी नहीं रखती; फिर भी आप उससे निकलनेकी कमी 
रखते | कैसे-न-कैसे निकल ही जाते हैं। तो संसारसे निकलो भाई । 
तो फँसनेकी रीति है । 
भगवानके ध्यानमें घबराहट नहीं होती, ध्यानमें तो आनन्द आता 
प्रसन्नता होती है; पर जबरदस्ती मन लगानेसे थोड़ी घबराहट होती है 
कोई हर्ज नहीं । भगवान्‌से कहो--'हे नाथ | मन नहीं लगता ।' 

ही रहो, कहते ही Wl एक सज्जनने कहा था--कहते ही रहो 
'व्यापारीको ग्राहकके अगाडी और भक्तको भगवान्‌के अगाडी रोते ही 
रहना चाहिये कि क्या करें बिक्री नहीं होती, क्या करें पैदा नहीं होती ।' 
ऐसे भक्तको भगवान्‌के अगाडी “क्या करें, महाराज ! भजन नहीं होता है, 
हे नाथ! मन नहीं लगता है।' ऐसे रोते ही रहना चाहिये। ग्राहकके 
अगाडी रोनेसे बिक्री होगी या नहीं होगी, इसका पता नहीं, पर भगवान्‌के 
अगाडी WAS काम जरूर होगा | यह रोना एकदम सार्थक है । 

सच्ची लगन आपको बतायेगी कि हमारे भगवान्‌ हैं और हम 
भगवान्के हैं। यह सच्चा सम्बन्ध जोड़ लें । उसीकी प्राप्ति करना हमारा 
खास ध्येय है, खास लक्ष्य है। यह एक बन जायगा तो दूजी बातें 
आ जायँगी। बिना सीखे ही याद आ जायेंगी, भगवान्को कृपासे याद 
आ जायँगी | 


Ka HR जा च्यात 


दस नामापराध 


सन्निन्दासति नामवैभवकथा श्रीशेशयोभरेंदधी- 
रश्रद्धा श्रुतिशास्त्रदेशिकगिरां नाम्न्यर्थवादभ्रम: | 
नामास्तीति निषिद्धवृत्तिविहितत्यागौ च धर्मान्तरैः 
साम्यं नामजपे शिवस्य च हेर्नामापराधा दश ॥ 
भगवन्नाम-जपमें दस अपराध होते हैं। उन दस अपराधोंसे रहि 
होकर हम नाम जपें। कई ऐसा कहते हैं-- 
राम नाम सब कोई कहे, दशरथ कहे न कोय। 
एक बार दशरथ कहे, तो कोटि यज्ञ फल होय ॥ 
और कई तो 'दशरथ कहे न कोय' की जगह 'दशऋत कहे न कोय 
कहते हैं अर्थात्‌ 'दशऋत'--दस अपराधोंसे रहित नहीं करते । साथ 
साथ अपराध करते रहते हैं। उस नामसे भी फायदा होता है। 
महाराजको शक्ति उन अपराधोंके नाश होनेमें खर्च हो जाती है। 
करता है तो नाम महाराज प्रसन्न नहीं होते । चे रुष्ट होते हैं । ये अपरा 
हमारेसे न हों। इसके लिये ख्याल रखें। दस अपराध बताये जाते हैं 
वे इस प्रकार हैं-- 
सन्निन्दा'-- (१) पहला अपराध तो यह माना है कि श्रेष्ठ 
निन्दा की जाय। अच्छे-पुरुषोंकी, भगवानके प्यारे भक्तोंकी जो 
करेंगे, भक्तोंका अपमान करेंगे, तो उससे नाम महाराज ष्ट हो 

इस वास्ते किसीकी भी निन्दा न करें; क्योंकि किसीके भले-बुरेका पता 
नहीं लगता है । 

ऐसे-ऐसे छिपे हुए सन्त-महात्मा होते हैं कि गृहस्थ आश्रममें 
रहनेवाले, मामूली वर्णमें, मामूली आश्रममें, मामूली साधारण स्त्री-पुरुष 
दीखते हैं, पर भगवानके बड़े प्रेमी और भगवानका नाम लेनेवाले होते 
हें। उनका तिरस्कार कर दें, अपमान कर दें, निन्दा कर दें तो कहीं 
भगवान्‌के भक्तको निन्दा हो गयी तो नाम महाराज प्रसन्न नहीं होंगे । 

'नाम चेतन कू चेत भाई । नाम चोथे कूँ मिलाई ।' नाम चेतन है । 
भगवानका नाम दूसरे नामोंकी तरह होता है, ऐसा नहीं है। वह जड़ नहीं 
है, वह चेतन है । भगवानका श्रीविग्रह चिन्मय होता है-- 'च्रिदानंदमय 
देह तुम्हारी ।' हमारे शरीर जड़ होते हैं, शारीरमें रहनेवाला चेतन होता है । 
पर भगवानका शरीर भी चिन्मय होता है । उनके गहने-कपड़े आदि भी 
चिन्मय होते हैं। उनका नाम भी चिन्मय है। यदि ऐसे चिन्मय नाम 
महाराजकी कृपा चाहते हो, उसकी मेहरबानी चाहते हो तो जो अच्छे पुरुष 
हैं और जो नाम लेनेवाले हैं, उनकी निन्दा मत करो। 

“असति नामवैभवकथा'- (२) जो भगवन्नाम नहीं लेता, 
भगवानको महिमा नहीं जानता, भगवान्की निन्दा करता है, जिसकी 
नाममें रुचि नहीं है, उसको जबरदस्ती भगवान्के नामकी महिमा मत 
सुनाओ | वह सुननेसे तिरस्कार करेगा तो नाम महाराजका अपमान होगा । 
वह एक अपराध बन जायगा | इस वास्ते उसके सामने भगवान्के नामकी 
महिमा मत कहो | साधारण कहावत आती है-- 

हरि हीराँ री गाठड़ी, गाहक बिना मत खोल | 
आसी हीराँ पारखी, बिकसी मँहगे मोल i 

भगवानके ग्राहकके बिना नाम-हीरा सामने क्यों रखे भाई ? वह तो 
आया है दो पैसोंकी मुँगफली लेनेके लिये ओर आप सामने रखो तीन लाख 
रत्न-दाना ? क्या करेगा बह रतनका ? उसके सामने भगवानका नाम क्यों 

रखो भाई ? ऐसे कई सज्जन होते हैं जो नामकी महिमा सुन नहीं सक 
उनके भीतर अरुचि पैदा हो जाती है। 

अन्नसे पले हैं, इतने बड़े हुए; परन्तु भीतर पित्तका जोर होता है 
मिश्री खराब लगती है, अन्नकी गन्ध आती है। वह भाता नहीं, सुह 
नहीं | अगर अन्न अच्छा नहीं है, तो इतनी बडी अवस्था कैसे हो गर्य 
अन्न खाकर तो पले हो, फिर भी अन्न अच्छा नहीं लगता ? कारण : 
है ? पेट खराब है। पित्तका जोर है। 

तुलसी पूरब पाप ते, हरिचर्चा न सुहात । 
जैसे जुरके जोरसे, भोजनकी रुचि जात ॥ 

ज्वरमें अन्न अच्छा नहीं लगता। ऐसे ही पापीको बुखार है, : 
वास्ते उसे नाम अच्छा नहीं लगता । तो उसको नाम मत सनाओ | मि 
कड़वी लगती है सज्जनो ! और मिश्री कडवी है तो क्या कुटक, चिराय 
मीठा होगा ? परन्तु पित्तके जोरसे जीभ खराब है। पित्तकी परवाह न 
मिश्री खाना शुरू कर दो । खाते-खाते पित्त शान्त हो जायगा और मि 
मीठी लगने लग जायगी । 

ऐसे किसीका विचार हो, रुचि न हो तो नाम-जप करमा शुरू व 
दे इस भावसे कि यह भगवान्‌का नाम है । हमें अच्छा नहीं लगता 
हमारी अरुचि है तो हमारी जीभ खराब है। यह नाम तो अच्छा 
है--ऐसा भाव रखकर नाम लेना शुरू कर दें और भगवानसे र : 
कि हे नाथ ! आपके चरणोंमें रुचि हो जाय, आपका नाम अच्छा 
ऐसे भगवान्‌से कहता रहे, प्रार्थना करता रहे तो ठीक हो जायगा। 

श्रीशेशयोर्भेदधीः' (३) भगवान्‌ विष्णुके भक्त हैं तो इ 
निन्दा न करें। दोनोंमें भेद-बुद्धि न करें। भगवान्‌ शंकर और 
दो नहीं हैं-- 

उभयोः प्रकृतिस्त्वेका प्रत्ययभेदेन भिन्नवद्भाति । 

कलयति कश्चिन्पूढो हरिहरभेदै बिना शास्त्रम्‌ ॥ 

भगवान्‌ विष्णु और शंकर इन दोनोंका स्वभाव एक है। परन्तु 
भक्तोंके भावोंके भेदसे भिन्नकी तरह दीखते हैं। इस वास्ते कोई मूढ़ 
दोनोंका भेद करता है तो वह शास्त्र नहीं जानता । दूसरा अर्थ होता है 'हज्‌ 
हरणे' धातु तो एक है पर प्रत्यय-भेद है । हरि और हर ऐसे प्रत्यय-भेदसे 
भिन्नकी तरह chad हें । 'हरि-हर'के भेदको लेकर कलह करता है वह 
“विना शास्त्रम' पढ़ा लिखा नहीं है ओर “विनाशाय अस्त्रम्‌'-- अपना 
नाश करनेका अस्त्र है | 

भगवान्‌ शंकर ओर विष्णु इन दोनोंका आपसमें बड़ा प्रेम है । 
गुणोंक कारणसे देखा जाय तो भगवान्‌ विष्णुका सफेद रूप होना 
चाहिये और भगवान्‌ शंकरका काला रूप होना चाहिये; परन्तु भगवान्‌ 
विष्णुका श्याम वर्ण है और भगवान्‌ शंकरका गौर वर्ण है, बात क्या 
है। भगवान्‌ शंकर ध्यान करते हैं भगवान्‌ विष्णुका और भगवान्‌ विष्णु 
ध्यान करते हैं भगवान्‌ शंकरका | ध्यान करते हुए दोनोंका रंग बदल 
गया | विष्णु तो इयामरूप हो गये और शंकर गौर वर्णवाले हो गये-- 
'कर्पूरगोरं करुणावतारम्‌।' 

अपने ललाटपर भगवान्‌ रामके धनुषका तिलक करते हैं शंकर और 
शंकरके त्रिशूलका तिलक करते हैं रामजी । ये दोनों आपसमें एक-एकके 
इष्ट हैं। इस वास्ते इनमें भेद-बुद्धि करना, तिरस्कार करना, अपमान करना 
बड़ी गलती है । इससे भगवन्नाम महाराज रुष्ट हो जायँगे । इस वास्ते भाई, 
भगवान्‌के नामसे लाभ लेना चाहते हो तो भगवान्‌ विष्णुमे और शंकरमें 
भेद मत करो । 

कई लोग बड़ी-बड़ी भेद-बुद्धि करते हैं। जो भगवान्‌ कृष्णके 
भक्त हैं, भगवान्‌ विष्णुके भक्त हैं, वे कहते हैं कि हम शंकरका दर्शन 
ही नहीं करेंगे। यह गलतीकी बात है। अपने तो दोनोंका आदर करना 
है। दोनों एक ही हैं। ये दो रूपसे प्रकट होते हैं-- सेवक स्वामि 
सखा सिय पी के ।' 

'अश्रद्धा श्रुतिशास्त्रदेशिकगिराम'-वेद्‌, ae और 
महापुरुषोंके बचनोंमें अश्रद्धा करना अपराध है | 

(४) जब हम नाम-जप करते हैं तो हमारे लिये बेदोंके ' 
पाठनको क्या आवश्यकता है ? वैदिक कर्मोकी क्या आवश्यकत 
इस प्रकार वेदोंपर अश्रद्धा करना नामापराध है । 

(4) शास्त्रोने बहुत कुछ कहा है । कोई शास्त्र कुछ कहता 
कोई कुछ कहता है । उनकी आपसमें सम्मति नहीं मिलती | ऐसे झाः 
पढ्नेसे क्या फायदा है ? उनको पढ़ना तो नाहक वाद-विवादमें पड्न 
इस वास्ते नाम-प्रेमीको शास्त्रॉका पठन-पाठन नहीं करना चाहिये 
प्रकार शास्त्रोंमें अश्रद्धा करना नामापराध है | 

(६) जब हम नाम-जप करते हैं तो गुरु-सेवा करनेकी 
आवश्यकता है? गुरुकी आज्ञापालन करनेकी क्या जरूरत 
नाम-जप इतना कमजोर है क्या ? नाम-जपको गुरु-सेवा आदिसे 
मिलता है क्या ? नाम-जप उनके सहारे है क्या? नाम-जपमें 
सामर्थ्य नहीं है जो कि गुरुकी सेवा करनी पड़े ? सहारा लेना पड़े ; 
प्रकार गुरुमें अश्रद्धा करना नामापराध है। 

वेदोंमें अश्रद्धा करनेबालेपर भी नाम महाराज प्रसन्न नहीं होते 
तो श्रुति हैं, सबकी माँ-बाप हैं। सबको रास्ता बतानेवाली हैं। इस 
वेदोंमें अश्रद्धा न करे । ऐसे शास्त्रोंमें-- पुराण, शास्त्र, इतिहासमे 
अश्रद्धा न करे, तिरस्कार-अपमान न करे । सबका आदर करे | शार 
पुराणोंमें, वेदोंमें, सन्तोंकी वाणीमें, भगवानके नामकी महिमा | 
है। शास्त्रों, सन्तों आदिने जो भगवन्नामकी महिमा गायी हे, 
इकट्ठी की जाय तो महाभारतसे बड़ा पोथा बन जाय । इतनी महिमा 
है, फिर भी इसका अन्त नहीं है । फिर भी उनकी निन्दा करे और 
लाभ लेना चाहे तो कैसे होगा ? 


जिन गुरु महाराजसे हमें नाम मिला है, यदि उनका निरादर 

तिरस्कार करेंगे तो नाम महाराज रुष्ट हो जायँगे। कोई कहते हैं कि 
हमने गुरु किये पर वे ठीक नहीं निकले। ऐसी बात भी हो जाय तो 
मैं एक बात कहता हूँ कि आप उनको छोड़ दो भले ही, परन्तु निन्दा 
मत करो । 
गुरोरप्यबलिप्स्य कार्याकार्यमजानतः | 
उत्यथप्रतिपन्नस्य परित्यागो विधीयते ॥ 

ऐसा विधान आता है। इस वास्ते गुरुको छोड़ दो और नाम-जप 
करो | भगवानके नामका जप तो करो, पर गुरुकी निन्दा मत करो | जिससे 
कुछ भी पाया है, पारमार्थिक बातें ली हैं, जिससे लाभ हुआ है, 
भगवान्‌की तरफ रुचि हुई है, चेत हुआ है, होश हुआ है, उसकी निन्दा 
मत करो | 

'नाम्न्यर्थवादश्रमः' — (७) नाममें अर्थवादका भ्रम है । यह महिमा 
बढ़ा-चढ़ाकर कही है; इतनी महिमा थोड़ी है नामकी ! नाममात्रसे 
कल्याण कैसे हो जायगा ? ऐसा भ्रम न करें; क्योंकि भगवानका नाम 
लेनेसे कल्याण हो जायगा । नाममें खुद भगवान्‌ विराजमान हैं । मनुष्य 
नींद लेता है तो नाम लेते ही सुबोध होता है अर्थात्‌ किसीको नींद आयी 
हुई है तो उसका नाम लेकर पुकारो तो वह नींदमें सुन लेगा । नींदमें 
सम्पूर्ण इन्द्रियाँ मनमें, मन बुद्धिमें और बुद्धि अविद्यामें लीन हुई रहती 
हे--ऐसी जगह भी नाममें विलक्षण शक्ति है । 'शब्दशक्तेरचिन्त्यत्वात्‌' 
शब्दमें अपार, असीम, अचिन्त्य शक्ति मानी है । नींदमें सोता हुआ जग 
जाय। अनादि कालसे सोया हुआ जीव सन्त-महात्माओंके वचनोंसे जग 
जाता है, उसको होश आ जाता है। जिस बेहोशीमें अनन्त जन्म बीत 
गये | लाखों-करोड़ों वर्ष बीत गये । ऐसे नींदमें सोता हुआ भी, शब्दमें 
इतनी अलौकिक विलक्षण शक्ति है, जिससे वह जाग्रत्‌ हो जाय, अविद्या 
मिट जाय, अज्ञान मिट जाय । ऐसे उपदेशसे विचित्र हो जाय आदमी | 

यह तो देखनेमें आता है । सत्संग सुननेसे आदमीमें परिवर्तन आता 


४० भगवन्नाम 
हे । उसके Wald महान्‌ परिवर्तन हो जाता है । पहले उसमें क्या- 
इच्छा थीं, उसकी क्या दशा थी, किधर बृत्ति थी, क्या काम करता थ 
और अब क्या करता है ? इसका पता लग जायगा । इस वास्ते शब 
अचिन्त्य शक्ति है | 
नाममें अर्थवादकी कल्पना करना कि नामकी महिमा झूठी गा 
है, लोगोंकी रुचि करनेके लिये यह धोखा दिया है। थोड़ा ठंडे दिमाः 
सोचो कि सन्त-महात्मा भी धोखा देंगे तो तुम्हारे कल्याणकी, हितकी ब 
कौन कहेगा ? बड़े अच्छे-अच्छे महापुरुष हुए हैं और उन्होंने ब 
है---'भैया ! भगवान्‌का नाम लो। असम्भव सम्भव हो जाय । लोग 
ऐसा करके देखा है। असम्भव बात भी सम्भव हो जाती है। जो - 
होनेवाली है वह भी हो जाती है । जिनके ऐसी बीती है उम्रमें, उन लोग 
कहा है। ऐसी असम्भव बात सम्भव हो जाय, न होनेबाली हो जाः 
इसमें क्या आश्चर्य है ? क्योंकि 'कर्तुमकर्तुमन्यथाकर्तु समर्थ gaz.’ ई 
करनेमें, न करनेमें, अन्यथा करनेमें समर्थ होता है। वह ईश्वर aa 
जाय अर्थात्‌ भगवान्‌ भगवन्नाम लेनेवालेके बशमें हो जाते हें । 
नाम महाराजसे क्या नहीं हो सकता ? ऐसा कुछ है ही नहीं, जो 
हो सके अर्थात्‌ सब कुछ हो सकता है । भगवानका नाम लेनेसे ऐसे ल 
होता है बड़ा भारी । नामसे बड़े-बड़े असाध्य रोग मिट गये हैं, बड़े-ब 
उपद्रव मिट गये हैं, भूत-प्रेत-पिशाच आदिके उपद्रव मिट गये | 
भगवानका नाम लेनेबाले सन्तोके दर्शनमात्रसे अनेक प्रेतोंका उद्धार 
गया। भगवानका नाम लेनेवाले पुरुषोंके संगसे, उनकी कपासे अने 
जीवोंका उद्धार हो गया है। 
सञ्जनो ! आष विचार करें तो यह बात प्रत्यक्ष दीखेगी कि जि 
देशोंमें सन्त-महात्मा घूमते हैं, जिन गाँवोंमें, जिन प्रान्तोंमें सन्त रहते 
और जिन गांवोंमें सन्तोंने भगवानके नामका प्रचार किया है, वे गाँव 
विलक्षण हैं दूसरे गाँवोंसे जिन गाँवोंमें सौ-दो-सौ वर्षोसे कोई सन्त 

गया है, वे गाँव ऐसे ही पड़े हैं अर्थात्‌ वहाँके लोगोंकी भूत-प्रेत-जैसी 
दशा है। भगवान्‌का नाम लेनेवाले पुरुष जहाँ घुमे हैं, पवित्रता आ गयी, 
विलक्षणता आ गयी, अलोकिकता आ गयी। वे गाँव सुधर गये, घर 
सुधर गये, वहाँके व्यक्ति सुधर गये, उनको होश आ गया। वे स्वयं भी 
कहते हैं, हम मामूली थे पर भगवान्‌का नाम मिला, सन्त मिल गये तो 
हम मालामाल हो गये | 

१९९३ विः संग्में हमलोग तीर्थयात्रामें गये थे तो काठियावाड़में 
एक भाई मिला । उसने हमको पाँच-सात वर्षोकी उम्र बतायी । अरे भाई ! 
तुम इतने बड़े दीखते हो, तो क्या बात है ? उस भाईने कहा--मैं सात 
वर्षांसे ही 'कल्याण' मासिक पत्रका ग्राहक हूँ। जबसे इधर रुचि हुई, 
तबसे ही मैं अपनेको मनुष्य मानता हुँ । पहलेकी उम्रको मैं मनुष्य मानता 
ही नहीं, मनुष्यके लायक काम नहीं किया | उद्दण्ड, उच्छुङ्खल होते रहे । 
तो बोलो, कितना विलक्षण लाभ होता है ? 'तीर्थयात्रा-ट्रेन गीताप्रेसकी 
है'--ऐसा सुनते तो लोग परिक्रमा करते | जहाँ गाड़ी खड़ी रहती, वहाँके 
लोग कीर्तन करते और स्टेशनों-स्टेशनोंपर कीर्तन होता कि आज 
तीर्थयात्राकी गाड़ी आनेवाली है । 

यह महिमा किस बातकी है? यह सब भगवान्‌को, भगवानके 
नामको लेकर है। आज भी हम गोस्वामीजीकी महिमा गाते हैं, 
रामायणजीकी महिमा गाते हैं, तो क्या है? भगवान्‌का चरित्र है, 
भगवान्‌का नाम है | गोस्वामीजी महाराज भी कहते हैं-- 'एहि महँ रघुपति 
नाम उदारा ।' इसमें भगवानका नाम है जो कि वेद, पुराणका सार है । इस 
कारण रामायणकी इतनी महिमा है । भगवान्‌की महिमा, भगवानके चरित्र, 
भगवान्के गुण होनेसे रामायणकी महिमा है । जिसका भगवान्‌से सम्बन्ध 
जुड़ जाता है, वह विलक्षण हो जाता है । गङ्गाजी सबसे श्रेष्ठ क्यों हैं ? 
भगवान्‌के चरणोंका जल है। भगवानके साथ सम्बन्ध है। इस वास्ते 
भगवानके नामकी महिमामें अर्थवादकी कल्पना करना गलत है । 


“नामास्तीति निषिद्धवृत्तिविहितत्यागौ'-- (८) निषिद्ध आच 
करना और (९) विहित कर्मोका त्याग कर देना । जैसे, हम नाम- 
करते हैं तो झूठ-कपट कर लिया, दूसरोंको धोखा दे दिया, चोरी कर र 
दूसरोंका हक मार लिया तो इसमें क्या पाप लगेगा । अगर लग भी उ 
तो नामके सामने सब खत्म हो जायगा; क्योंकि नाममें पापोंके न 
करनेकी अपार शक्ति है-इस waa नामके सहारे निषिद्ध आच 
करना नामापराध है | 

भगवानका नाम Od हैं । अब सन्ध्याकी क्या जरूरत है ? गायत्री 
क्या जरूरत है ? श्राद्धकी क्या जरूरत है ? तर्पणकी क्या जरूरत है 
क्या इस बातको जरूरत है ? इस प्रकार नामके भरोसे ज्ञाख-विधि 
त्याग करना भी नाम महाराजका अपराध है । यह नहीं छोड़ना चाहिर 
अरे भाई | यह तो कर देना चाहिये | शास्रने आज्ञा दी है | गृहस्थोंके लि 
जो बताया है, वह करना चाहिये | 

नाम्रोऽस्ति यावती शक्ति: पापनिर्हरणे हरेः । 
तावत्‌ कर्तु न शक्रोति पातकं पातकी जन: ॥ 

भगवान्‌के नाममें इतने पापोंके नाश करनेकी शक्ति है कि उतने प 
पापी कर नहीं सकता। लोग कहते हैं कि अभी पाप कर लो, ठग 
धोखेबाजी कर लो, पीछे राम-राम कर लेंगे तो नाम उसके पापों, 
नाश नहीं करेगा। क्योंकि उसने तो भगवन्रामको पापोंकी 7 
हेतु बनाया है। भगवानके नामके भरोसे पाप किये हैं, उसको 
कैसे दूर करेगा ? 

इस विषयमें हमने एक कहानी सुनी है । एक कोई सज्जन थे। 
अंग्रेजोंसे एक अधिकार मिल गया था कि जिस किसीको फाँसी होती 
अगर वहाँ जाकर खड़ा रह जाय तो उसके सामने फाँसी नहीं 
जायगी--ऐसी उसको छूट दी हुई थी। उसकी लड़की जिसको 
थी, वह दामाद उद्दण्ड हो गया। चोरी भी करे, डाका भी डाले, 

भी करे | उसकी स्त्रीने मना किया तो वह कहता हे क्या बात है ? तेरा 
बाप, अपनी बेटीको विधवा होने देगा क्या ? उसका ज्वाई हूँ। उस 
लड़कीने अपने पिताजीसे कह दिया-- पिताजी ! आपके ज्वाँई तो 
आजकल उददण्ड हो गये हैं ? कहना मानते हैं नहीं | ससुरने बुलाकर कहा 
कि ऐसा मत करो, तो कहने लगा-- जब आप हमारे ससुर हैं, तो मेरेको 
किस बातका भय है।' ऐसा होते-होते एक बार उसका जवाँई किसी 
अपराधमें पकड़ा गया ओर उसे फाँसीकी सजा हो गयी | जब लड़कीको 
पता लगा तो उसने आकर कहा--पिताजी ! में विधवा हो जाऊँगी । 
पिताजी कहते हैं--बेटी ! तू आज नहीं तो कल, एक दिन विधवा हो 
जायगी | उसकी रक्षा मैं कहाँतक करूँ । मेरेको अधिकार मिला है, वह 
दुरुपयोग करनेके लिये नहीं है । बेटीके मोहमें आकर पापका अनुमोदन 
करूँ, पापकी वृद्धि करूँ । यह बात नहीं होगी । वे नहीं गये । 

ऐसे ही नाम महाराजके भरोसे कोई पाप करेगा तो नाम- 
महाराज वहाँ नहीं जायँगे। उसका वज्रलेप पाप होगा, बड़ा भयंकर 
पाप होगा । 

ध ्मान्तरैः साम्यम' (१०) Ware नामकी अन्य धर्मोके साथ 
तुलना करना अर्थात्‌ गङ्गास्त्रान करो, चाहे नाम-जप करो | नाम-जप करो, 
चाहे गोदान कर दो । सब बराबर है। ऐसे किसीके बराबर नामकी बात 
कह दो तो नामका अपराध हो जायगा । नाम महाराज:तो अकेला ही है | 
इसके समान दूसरा कोई साधन, धर्म है ही नहीं | भगवान्‌ शंकरका नाम 
लो चाहे भगवान्‌ विष्णुका नाम लो । ये नाम दूसरोंके समान नाम नहीँ 
हैं। नामकी महिमा सबमें अधिक है, सबसे श्रेष्ठ हे । 

इस प्रकार इन दस अपराधोंसे रहित होकर नाम लिया जाय तो वह 
बड़ी जल्दी उन्नति करनेवाला होता है। अगर नाम जपनेवालेसे इन 
अपराधोंमेंसे कभी कोई अपराध बन भी जाय तो उसके लिये दूसरा 
प्रायश्चित्त करनेकी जरूरत नहीं है, उसको तो ज्यादा नाम-जप ही करना 

चाहिये; क्योकि नामापराधको दूर करनेवाला दूसरा प्रायश्चित्त है ही नरह 

नाम महाराजकी तो बहुत विलक्षण, अलोकिक महिमा है, | 
महिमाको स्वयं भगवान्‌ भी कह नहीं सकते। इस वास्तै जो के 
नामनिष्ठ है; जो रात-दिन नाम-जपके ही परायण है, जिनका सम्पूर्ण ज॑ 
नाम-जपमें ही लगा है; नाम महाराजके प्रभावसे उनके लिये 
अपराधोंमेंसे कोई भी अपराध लागू नहीं होता । ऐसे बहुत-से सन्त 
हैं, जो शास्त्रों, पुराणों, स्मृतियों आदिको नहीं जानते थे, परन्तु : 
महाराजके प्रभावसे उन्होंने वेदों, पुराणों आदिके सिद्धान्त अपनी साध 
ग्रामीण भाषामें लिख लिये हैं। इस वास्ते सच्चे हदयसे नाममें ' 
जाओ भाई; क्‍योंकि यह कलियुगका मौका है। बड़ा सुन्दर आद 
मिल गया है। 

भगवन्नामके प्रसंगमें एक बात विशेषतासे कही गयी थी कि 
नाम-जपमें विधियोंकी इतनी आवश्यकता नहीं है, जितनी आवश्यकता 
भीतरके प्रेमकी है। भगवान्‌ प्रिय लगें, मीठे लगें। भगवान्‌का नाम, 
उनके गुण, उनका प्रभाव, उनका तत्त्व, उनसे सम्बन्धित बातें प्रिय, मीठी 
लगें। जैसे लोभीको धनकी बातें अच्छी लगती हैं, मोही आदमीको 
परिवारकी बातें अच्छी लगती हैं, वैसे ही भगवान्‌की बातें अच्छी लगें, 
मीठी लगें । इस प्रियता, मिठासमें जो लाभ है, वह पहले कही विधियोंमें 
नहीं है । हाँ. पहले कही विधियोंका पालन करते-करते भी यह मिठास 
पैदा हो सकती है । 

भगवान्‌ प्रिय, मीठे लगें--इसमें खास बात है कि भगवान्‌ अपने 
हैं । संसार अपना नहीं है । यह शरीर भी अपना नहीं है.। यह मिला हुआ 
है और बिछुड़ जायगा | भगवान्‌ मिले हुए नहीं हैं ओर बिछुड़नेवाले नहीं 
हैं। वे सदैव साथ रहनेवाले हैं । भगवान्‌ हमारेसे दूर नहीं हुए हैं, अलग 
नहीं हुए हैं, हम ही भगवान्‌से विमुख हुए हैं। वे सदैव हैं और अपने 
हैं। इस वास्ते भगवानको अपना मानें। संसारको अपना न मानें। 
मनुष्योंकी उलटी धारणा हो रही है कि शरीरको, रुपये-पैसोंको, घरको 
अपना मानते हैं । ये किसीके अपने नहीं हैं। रुपये इतने विरक्त हैं कि 
किसीके नहीं हैं। जिन रुपयोंके लिये झूठ-कपट करते हो, बेईमानी 

करते हो, ठगी करते हो, धोखा देते हो, घरवालोंसे लडाई करते हो 
जिनके लिये ससुर-जवाँईमें लड़ाई हो जाय, भाई-भाईमें लड़ाई हो उ 
मित्र-मित्रमें लडाई हो जाय--ऐसे लड़ाई कर लेते हो, धर्म-कर्म : 
देते हो, वे रुपये जाते हुए पूछते ही नहीं तुमसे । सलाह भी नहीं लेते 
चले जाते हैं। फिर आप एक तरफसे क्यों अपनापन करते हो । 

भगवान्‌को याद न करो तो भी भगवान्‌ आपके हैं। वे आ 
पालन-पोषण करते हैं; आपकी रक्षा करते हैं; सब तरहसे आ 
कल्याण करते हैं। ऐसे प्रभुको अपना न मानना बड़ी भारी गलतीकी 
है। प्रभु अपने हैं और अपने होनेसे अपनेको मीठे लगते हैं । 

'पन्नगारि सुन प्रेम सम भजन न दूसर आन ' प्रेमके समान द्‌ 
कोई भजन नहीं है। 

प्रेम पैदा होता है अपनापन हो जानेसे । अपनापन होते ही प्रि 
पैदा होती है। अपना कपड़ा, अपनी वस्तु अपनेको अच्छी लगती 
क्योंकि उसको अपना मान लिया । बालकको अपनी माँ अच्छी ल 
है । दूसरी स्त्री सुन्दर भी है। उसके गहने भी बढ़िया हैं| कपडे भी बा 
हैं। परन्तु अपनी माँ जैसी प्यारी लगती है, मीठी लगती है, वैसी प 
मीठी दूसरी स्त्री नहीं लगती | माँको भी अपना लड़का अच्छा लगता 
वह काला-कलूटा कैसा ही है, सुन्दर नहीं है, तब भी माँको वही ॐ 
लगता है। अच्छा लगनेमें कारण क्या है ? अपनापन है । यह अपन 
मार्मिक बात है ओर सार बात है। 

आपलोगोंको मामूली-सी सामान्य बात दीखती होगी, पर मे 
बहुत देरीसे मिली है। सुनने-पढ्नेमे भी नहीं मिली और मिली 
तो पकड़ी नहीं गयी। प्रेम कैसे हो? उपाय कई पढे-सुने, 
असली उपाय है अपनापन। अपनापन होनेसे प्रेम होता है | 
वास्ते भगवानकों अपना मानो, संसारको अपना मत मानो; 
यह संसार अपना नहीं है । 

अभिमान करता है ओर अपनेमें समझता है कि मैंने बड़ा भारी काम कर 
लिया । निर्धन था और धनवान्‌ बन गया। अकेला था, बहुत परिवार- 
वाला हो गया । मूर्ख था, पढ़कर पण्डित हो गया | प्रसिद्धि नहीं थी, अब 
वाह-वाह हो गयी । अब इसमें ध्यान देना । जो नहीं हे, उसकी प्राप्षिमें 
मनुष्य बहादुरी मानता है । वास्तवमें जो नहीं है, उसकी प्राप्िमें बहादुरी 
नहीं है; क्योंकि वह चीज पहले नहीं थी, फिर नहीं रहेगी और अन्तमें 
नहीं हो जायगी | बहादुरी तो उसीमें है, जो पहले भी हमारे थे और अभी 
भी हमारे हैं, उन भगवानकी प्राप्ति कर ली जाय । वे प्राप्त हो जाये तो फिर 
मिटेंगे नहीं कभी | निछुड़ेंगे भी नहीं । वे सदैव हमारे हैं, हमारे साथ हैं, 
हमारे थे और रहेंगे । हम सम्मुख हो जायँगे तो निहाल हो जायेंगे विमुख 
रहेंगे तो दुःख पाते रहेंगे | विमुख होनेपर भी भगवान्‌ हमारे ही रहेंगे । पर 
हमारेको लाभ नहीं होगा | इस वास्ते प्रभुको अपना बना लें | उनके साथ 
अपना सम्बन्ध जोड़ लें । यह बहुत दामी और श्रेष्ठ बात है। 

सत्संग सुनेका भी नतीजा यह होना चाहिये कि हम भगवानके 
सम्मुख हो जाये, उनको अपना मान लें। संसारमें मोह बहुत दिन 
किया। जन्म-जन्मान्तरोंमें किया । परन्तु हाथ कुछ नहीं लगा; रहे 
रोते-के-रोते ! भगवान्से अगर प्रेम करते तो निहाल हो जाते | बिलकुल 
सच्ची बात हे । : 

भगवान्‌ सदैव साथमें रहते हैं। प्राण जानेपर भी उस समय 
भगवान्‌ साथमें रहते हैं। प्राण रहनेपर भी साथमें रहते हैं। सम्पत्तिमें 
भी साथमें रहते हैं। विपत्तिमें भी साथमें रहते हैं। हर हालतमें वे 
साथ रहते हैं और साथ हैं। मनुष्य केवल उस तरफ ध्यान नहीं देता । 
इधर दृष्टि नहीं डालता कि प्रभु मेरै हैं। इससे यह वञ्चित हो रहा है, 
दुःखी हो रहा है। ऐसे प्रभुसे अपनापन करो | अपनापन करके उनके 
नामका जप करो। गोस्वामी तुलसीदासजी महाराज कहते हैं-- 

'बिगरी जनम अनेक की सुधरे अबहीं आजु'-- 

अनेक जन्मोंको बिगड़ी हुई बात आज सुधर जाय । आज सु 
जाय | आज भी अभी-अभी इसी क्षण सुधर जाय 'होहि राम को = 
aq तुलसी तजि कुसमाजु।' जैसे भगवानको अपना माना, | 
अपनेको भगवानका मान लें | “पतिव्रता रहे पतिके पासा, ज्यूँ सा 
के ढिग रहे दासा ।' जैसे पतिव्रता होती हे | 'पतिब्रत एक धणी' उसी 
हो जाती है वह । माँ-बापकी, भाई-भतीजोंकी नहीं रही | बह एककी 
जाती है | वह जैसे पतिव्रता होती है, ऐसे तुम भगवान्‌के होकर रहो । 
तो भगवान्‌के पहले थे, अब हो और अगाडी रहोगे । गोस्वामीजी महार 
कहते हैं 'होहि राम को नाम जपु' भगवान्‌के हो करके भगवानका = 
जपो | तुलसी तजि कुसमाजु' कुसमाज क्या है ? भगवान्के सिद 
सब कुसमाज है, कुसंग है । उसमें मोह करोगे तो he जाओगे, फार 
नहीं होगा | इस वास्ते एक भगवान्‌ मेरे हैं । 

'मीराबाई इतनी बड़ी हो गयी इसमें कारण क्या है ?' “मेरे 
गिरधर गोपाल दूसरो न कोई ।' इसमें विलक्षण बात है कि दूसरा : 
नहीं है। मेरे तो भगवान्‌ हैं। इसका भगवानपर असर पड़ता : 
जनन्य-भावसे उसने आश्रय ले लिया । भगवान्‌के हम हैं । और इः 
एक बात समझनेकी है कि प्रभुने किसीका त्याग नहीं किया है । यह उ 
उनसे विमुख हुआ है | भगवान्‌ विमुख नहीं हुए हैं। वे सदैव ही जीर 
ऊपर कृपा करते रहते हैं। हम प्रभुको अपना मान लें । प्रभु मानते न 
प्रभु तो जानते हैं कि मेरा ही है और मानते भी हैं। आप हैं प्रभुके 
पर गलती यह कर ली कि संसारको अपना मान लिया और अपने 
संसारका मान लिया / यह बड़ी भूल की है । इस गलतीका सुधार 
लें । भगवान्‌ हमारे हैं और हम भगबानके हैं । 

देखो ! जो कपूत होता है, बह पूत नहीं होता है--ऐसा नहीं. 
सपूत भी पूत है ओर कपूत-से-कपूत भी पूत है । एक कल्पना करो 

यहाँसे किसीका लड़का चला गया बम्बई, वहाँ जाकर बड़ी उदृण्डता की, 
बहुत गलतियाँ कीं, लोगोंको दुःख दिया तो फँस गया कैदमें । कैदसे 
छूटकर घरपर आ गया तो बड़ी अपकीर्ति हुई | वहाँका कोई आदमी यहाँ 
आकर कहने लगे कि अमुक-अमुक नामका लड़का ऐसा-ऐसा कपूत 
निकला और संयोगवश उसका पिता वहाँ बैठा है तो लोग कहते 
हैं--'तुम जिसके लिये कहते हो, वह इनका बेटा है।' उनसे पूछा कि 
आपका लड़का है क्या ? तो वह सिरपर हाथ रखकर कहता है--'फूट 
गया, मेरा ही लड़का है !' वह चाहे कितना पश्चात्ताप करे, पर 'लड़का 
मेरा नहीं' ऐसा नहीं, नहीं कह सकता । ऐसे ही भगवान्‌ नहीं कह सकते 
कि मेरा नहीं है । चाहे नारकीय जीव है, बड़े दुर्गुण-दुराचार किये हैं, बड़ी 
यातना, दुःख, कष्ट भोग रहा है, परन्तु भगवान्‌ यह नहीं कह सकते कि 
मेरा नहीं हे | 

कपूताईका दण्ड देकर भगवान्‌ उसे शुद्ध करेंगे। उसे पवित्र करेंगे; 
क्योंकि वह भगवानका अपना है। ऐसे ही भाइयो-बहनो | हम सब कैसे 
ही हैं, किसी तरहके ही हैं, पर हैं तो भगवानके ही । यह पक्की बात है । 
आप मानते नहीं हैं तबतक दुःख पाते हैं। आप मान लें तो यह कपूताई 
मिट जायगी । बड़े-बड़े अवगुण मिट जायँगे। प्रभुको कृपासे शुद्धि हो 
जायगी | निर्मलता हो जायगी । भगवानके सम्बन्धमात्रसे जीव पवित्र हो 
जाता है। “कर्म चैव तदर्थीयं सदित्येवाभिधीयते ॥' (गीता १७। २७) 
भगवान्के लिये किया जाय वह सब सत्‌ हो जाता है। जप, ध्यान, 
कीर्तन, सत्संग, स्वाध्याय भगवानके लिये किये जायँ, वे सब सत्‌ हो 
जाते हैं। सब श्रेष्ठ कर्म हो जाते हैं। कौन कर्म ? 'शरीरवाङ्गनोभि- 
यत्कर्म प्रारभते नरः? (गीता १८। १५) शरीर, वाणी, मनसे जो कर्म 
आरम्भ किया जायगा उसका आदि होता है और अन्त होता है । वह नित्य 
नहीं होता है । परन्तु भगवान्‌के लिये जो काम आरम्भ किया जाय, वह 
काम भी भगवानका हो जायगा, सत्‌ हो जायगा । सत्‌ क्यों हो जायगा ? 

भगवान्‌ सत्‌ हैं, भगवान्‌ नित्य हैं। प्रभुके अर्पण कर देनेसे ह 
श्रेष्ठ-से श्रेष्ठ, उत्तम-से-उत्तम काम भी नित्य हो जायँगे । नहीं तो ये र 
फल देकर नष्ट हो जायँगे । अच्छे शुभ कर्म भी अच्छे शुभ फल देर 
अच्छी परिस्थिति देकर नष्ट हो जायँगे। वे ही भगवानके अर्पण कर 
ware लिये करें तो वे सत्‌ हो जायँगे । 

हम भगवान्‌का होकर भगवानका ही नाम लें। भगवानका 
चिन्तन करें। भगवानका ही ध्यान करें। भगवानके ही गुण स्‌ 
भगवान्‌की ही लीला सुनें। भगवानका ही कीर्तन सुनें और पद गा 
भगवानके होकर भगवान्‌का गुण गावें तो हम भगवानके सम 
हो जाते हैं । 

भगवान्‌से विमुख करनेवाला नाशवान्‌का संग ही कुसंग है । 
प्रभुसे विमुख कर देता है। इस वास्ते नाशवान्‌ पदार्थोका संग कर 
नाशवान्‌का सहारा लेना कि इनसे हमारा कुछ भला हो जायगा-- 
गलती है | सज्जनो ! इससे लाभ होनेवाला है नहीं; क्योंकि यह नाशत 
है, नाशवान्‌ ! नाशवानका अर्थ क्या होता है ? नावाला । जैसे धनः 
होता है। धनवान्‌का अर्थ क्या ? धनवाला ! धन होनेसे वह waa 
है। धन न होनेसे धनवाला नहीं कहलायेगा। धनवाला धनके कार 
है, ऐसे नाशवाला नाशके कारणसे है। धनवानके पास धनके सिव 
और कोई महत्ता नहीं है । ऐसे नाशवान्‌ संसारमें नाशके सिवाय और द 
महत्ता नहीं है। यह नाशवान्‌ है, इसका नाश-ही-नाश होगा । 

अविनाशी परमात्माके अंश होकर भी नाशवानके भरोसे कितना | 
काम चलायेंगे-यह एक-एक भाई, एक-एक बहनके सोचनेकी र 
है। आप अविनाशी हैं। 'ईस्वर अंस जीव आबिनासी' यह अविन 
होकर नाशवान्‌का भरोसा करता है । पता नहीं क्या हो गया ? अक्ल द 
चली गयी ! उत्पन्न और नष्ट होनेवाली बस्तुओंका सहारा मानता 
चीजॉसे अपनेमें घमण्ड करता है कि मेरे पास इतना धन है, इतनी 

क्या सदासे तेरी वस्तुएँ थीं ओर क्या सदा रहेंगी । मनुष्य जानता है, मानता 
है कि पहले मेरी नहीं थीं, फिर मेरी नहीं रहेंगी, फिर भी अपनी मान करके 
अभिमान करता है । सज्जनो ! धोखा हो जायगा धोखा ! उनको अपनी 
माननेसे प्रभुको अपना मानना बंद हो जायगा, भगवान्‌को अपना कह 
सकोगे नहीं । ये चीजें रहेंगी नहीं ओर भगवानका सम्बन्ध जोड़ा नहीं । 
जिसे अपनी-अपनी कहते हें, वे रहेंगी नहीं। जो अपना रहेगा, उसमें 
अपनापन किया नहीं । रोता रहना पड़ेगा भाई, रोना पडेगा । 
मौका है अभी, बड़ा सुन्दर! मनुष्य-शरीर मिला है। इस 
मनुष्य-शरीरकी बड़ी महिमा है। महिमा इस वास्ते है कि यह मनुष्य 
प्रभुके साथ सम्बन्ध जोड़ सकता है और दूसरे संसारी जितने भी जीव हैं 
मनुष्यके सिवाय, उनमें यह अक्क नहीं है कि परमात्माके साथ सम्बन्ध 
जोड़ लें। वहाँ यह समझ नहीं है और यह योग्यता भी नहीं है। यह 
विवेक नहीं है । भगवान्‌के साथ सम्बन्ध जोड़नेका एक मनुष्य-शरीरमें ही 
अवसर है । इस अवसरमें अगर वह नहीं किया तो क्या किया । सांसारिक 
काम खाना-पीना आदि तो पशु-पक्षी भी करते हैं। नीच-से-नीच प्राणी 
भी करते हैं। अगर हमने वही काम किया तो सूअर, FA, Se और 
गधेकी तरह ही हो गये-- 
सूकर कूकर उँट खर बड़ पशुअन में चार । 
तुलसी हरि की भगति बिन वैसे ही नर नार ॥ 
यह वास्तवमें मनुष्य-जन्मका अपमान है। मनुष्य-जन्मका बड़ा 
तिरस्कार है। कृपा करके ऐसा अपमान न करें, तिरस्कार न करें । 
करुणाकर कीन्हीं कृपा, दीन्हीं नरवर देह। 
नद चीन्ही कृतहीन नर, खलकर दीन्हीं खेह ॥ 
इसका नाश कर दिया । इससे लाभ लेना चाहिये | 'कबहुँक कारि 
करुना नर देही” करुणा करके प्रभु नर-देह देते हें । ‘aS भाग मातुष 


दुःख पावेगा, सिर धुन-धुनकर पछतायेगा और रोबेगा। परन्तु उ 
रोनेका फल रोना ही निकलेगा भाई, ओर कुछ होनेका नहीं है । : 
सावचेत हो जाय तो बहुत बड़ा भारी यह काम कर सकता है। अभी 
करेगा तो पीछे रोवेगा। 'कालहि कर्माहि ईस्वराहि मिथ्या दोष लर 
काल-कर्म-ईश्वरको झूठा दोष लगायेगा। इस वास्ते सच्चे हद 
भगवान्‌की तरफ चलो | 

एक सीधी सरल बात-- भगवान्‌ मेरे हैं। ऐसे भगवान्‌को मेरा 
दिया तो बड़ा असर पड़ता है प्रभुपर । अनेक जन्मोंसे बिछुडा हुआ : 
चौरासी लाख योनियाँ भुगतता हुआ, दुःख पाता हुआ जीव अगर 
दे--'हे नाथ ! मैं आपका हूँ। हे प्रभु ! आप मेरे हो' तो प्रभुको : 
संतोष होगा। बड़े ही राजी होंगे भगवान्‌ । मानो भगवान्‌की खोयी 
चीज भगवान्‌को मिल गयी । बड़ा उपकार होगा भगवानपर । भगवा 
घाटेकी पूर्ति कर दोगे आप। जीव विमुख हो गया, यह भगवा 
घाटा पड़ गया | | 

'सनमुख होड़ जीव मोहि जबहीं। जन्य कोटि अघ 
तबहीं ॥' करोड़ों जन्मोंके पाप नष्ट हो जायँ । क्योंकि पाप तो 
विमुख होनेसे ही हुए हैं । सब पापोंकी जड तो वहाँसे चली है । भगवा 
सम्मुख होते ही, वे बेचारे पाप टिक नहीं सकेंगे । इस वास्ते 'हेना 
मैं आपका हँ । आप मेरे हैं', ऐसे भगवानके साथ अपनापन हे 
बहुत सार चीज है, असली चीज है। क्रियाओंके द्वारा आप 
नहीं पकड़ सकते, जितना प्रेमके द्वारा, अपनेपनके द्वारा पकड़ सकते 
बड़े अच्छे-अच्छे काम करो, यज्ञ करो, दान करो, तीर्थ आदि 
वेदाध्ययन करो । सब-की-सब लाभकी बात है। परन्तु अपनापन 
जाय- यह बहुत लाभकी और विचित्र बात है। 

एक करोड़पतिके यहाँ एक नोकर रहता है, जो बीस हजार रुपये 
पाता है और करोड़पतिका लड़का है, उसे सो रुपये महीना भी कोई 
देता नहीं; क्योंकि वह अयोग्य हे । परन्तु पिता मर जाता है, तो बीस 
हजार (रुपये) पानेबाला नोकर मालिक नहीं बन सकता, पर अयोग्य 
लड़का मालिक बन जाता है। वह योग्य तो नहीं है, पर उसका हक 
लगता है। इस प्रकार योग्यतासे वह अधिकार नहीं मिलता, जो 
अपनेपनसे मिलता हे । 

'प्रभुके हम हैं'--यह बनाया हुआ अपनापन नहीं है। सेठका 
अपनी तरफसे कोई बेटा बन जाय ओर कोई उसे पूछे कि तुम कहते हो 
या सेठ कहता हैं? सेठ क्या कहे ? मैं कहता हूँ। तो उसे कोई मानेगा 
नहीं । सेठ यदि कह दें कि यह हमारा बेटा है। कोई काम पड़ जाय तो 
सेठके नामपर लाखों रुपये मिल जायँगे | सेठका कहना जितना दामी है, 
उतना हमारा कहना दामी नहीं है। भगवान्‌ तो मात्र जीवको अपना कहते 
हैँ- “ममैवांशो जीवलोके जीवभूतः सनातनः? अब केवल आपकी 
सम्मतिं होनेकी जरूरत है। सम्मुख होनेकी आवश्यकता है कि मैं 
भगवानका हूँ ।' 

यह सब संसार आपको धोखा देगा, आपसे विमुख हो जायगा, 
चला जायगा, रहेगा नहीं। शरीर भी नहीं रहेगा। इनको आप अपना 
कहते हैं--यह बहुत बड़ी भारी गलती है। इनसे विमुख होकर 
भंगवान्‌से कहें--'हे नाथ ! मैं आपका हूँ और आप मेरे हैं।' निहाल 
हो जाओगे, निहाल ! 

'होहि राम को नाम जपु'--नाम जपना हो तो रामका होकर नाम 
जपो | चलते-फिरते जपो, क्योंकि हमारे प्रभुका नाम है । 

जाट भजो गूजर भजो भावे भजो अहीर । 
तुलसी रघुबर aad सब काहूका सीर ॥ 
भाई, बहन, पढ़ा-लिखा, अपढ़, रोगी, नीरोगी कोई क्यों न हो ? 


५४ भगवन्नाम 
परमात्माके नाममें सबका अधिकार है । पिताकी सम्पत्तिमें पुत्रका पृ 
अधिकार है । इस वास्ते हमारे प्रभुका नाम है । कोन मना कर सकता है 
बताइये ! हमारे माँ-बाप हें । ऐसे भगवान्‌पर अधिकार जमा देवें । 

कलिसंतरणोपनिषदमें नामकी महिमा आयी है | नारदजीने ब्रह्माजीः 
पास जाकर कहा--'महाराज ! कलियुगमें रहते हुए संसारसे कैसे उद्ध 
कर लें ।' तो ब्रह्माजी कहते हैं ‘भगवानका नाम लेते हुए ।' कौन-र 
नाम ? तो कहा-- हरे राम हरे राम राम राम हरे हरे । हरे कृष्ण हरे कृष 
कृष्ण कृष्ण हरे हरे॥' यह नाम बताया। इसकी विधि क्या है 
ब्रह्माजीने कहा--विधि हे ही adi किये जाओ, लिये जाओ 
शुद्ध-अशुद्ध हर अवस्थामें । वह तो भाई उपनिषदोंका मन्त्र है। पः 
'राम-राम' तो बड़ा सीधा ओर बड़ा सरल है | इसको साबर-मन्त्र कहर 
हें। 'साबर मन्त्र जाल fare सिरिजा ।' इसमें क्या है 'अनमिल 
. आखर अरथ न जापू । प्रगट प्रभाउ ABA प्रतापू ॥' साबर-मन्त्र कोः 
छन्दको विधिसे नहीं बैठते, कोई मात्राओंसे नहीं बैठते । साबर-मन्त्र है 
भगवानने जो कह दिया, वह मन्त्र हो गया । ऐसे भगवानका नाम है यह 
राम-नाम, इतना विलक्षण है | 

'सप्तकोट्यो महामन्त्राक्षित्तविभ्रमकारकाः' 

सात करोड़ बड़े-बड़े मन्त्र हैं चित्तको भ्रमित करनेवाले | “एक एव 
परो मन्त्रो राम इत्यक्षरद्वयम्‌।' यह दो अक्षरबाला राम-नाम बड़ 
विलक्षण है। पर महान्‌ मन्त्र है । “महामंत्र जोड़ जपत महेसू । कास 
मुकुति हेतु उपदेसू ॥” महामन्त्रके जपते ही ईश महेश हो गये । केवल 
महेश हो गये नहीं, काशीजीमें नाम महाराजका क्षेत्र खोल दिया । के 
धान, चून देता है, कोई आटा-सीधा देता है। भगवान्‌ झंकरने मुक्तिव 
क्षेत्र खोल दिया । बस काशीमें जो मर जाय, मुक्त हो जायं। इस 
पृथ्वीमण्डलपर मुक्तिका क्षेत्र खोला हुआ है भगवान्‌ झंकरने । 
बलपर ? राम-नामके बलपर | 

'कार्सी मुकृति हेतु उपदेसू' नाम महान्‌ मन्त्र है । भगवान्‌ शंकर 
इसे जपते हैं। इस नामके प्रभावसे आपने मुक्तिका क्षेत्र खोल दिया कि 
सबकी मुक्ति हो जाय। 

अध्यात्मरामायणमें भगवान्‌ शंकर खुद रामजीसे कहते हैं-- 
'भगवन्‌ ! मैं भवानीके सहित काशीमें रहता हूँ। 'मुमूर्षुमाणस्य दिशामि 
मन्त्रं तव रामनाम' आपका जो राम-नाम मन्त्र है उसका मैं दान देता हूँ 
मरनेवालेको कि, ले लो भाई जिससे तुम्हारा कल्याण हो जाय । एक 
सज्जन कहते थे, मैंने कई आदमियोंको देखा है। काशीमें मरनेवालेका 
कान ऊँचा हो जाता है । मानो शंकर इस कानमें मन्त्र देते हैं। वह नाम 
अपने भी ले सकते हैं, कितनी मौजकी बात है ! कितना ऊँचा नाम है ! 
जो भगवान्‌ शंकरका इष्ट है, वह हम ले सकते हैं कलियुगी जीव ! कैसी 
कृपा हो गयी, अलौकिक कृपा हो रही है। थोड़ी-सी बात है। नाम लेने 
लग जाय, “राम राम राम' । सन्तोनि कहा है, "मुक्ति मुण्डे में थारे' तेरे 
मुँहमें मुक्ति पड़ी है। राम-राम लेकर निहाल हो जा तू। ऐसा सस्ता 
भगवान्‌का नाम | जपने लग जाओ, सीधी बात है। खुला भगवानका 
नाम है। तिजोरियोंमें बंद धनको तो आप हिम्मत करके खुला लेते हें । 
पर चौडे पडे इस धनको लेते ही नहीं “राम दड़ी चोड़े पड़ी, सब कोई 
खेलो आय | दावा नहीं सन्तदास जीते सो ले जाय ॥' जो चाहे सो ले 
जाय, कैसी बढ़िया बात ! कितनी उत्तम बात ! सबके लिये खुला है। 
किसीके लिये मनाही नहीं, ऐसा भगवानका नाम तत्परतासे लिया जाय, 
उत्साहपूर्वक, प्रेमसे, अपने प्रभुका समझ करके । 

सन्तेनि कहा--परलोकमें नाम लेनेवाले और नाम न लेनेवाले दोनों 
हैं। क्यों ? नाम लेनेवाले रोते हैं कि इस बातका पता नहीं था कि नामको 
इतनी महिमा निकलेगी । यह पता होता तो रात-दिन नाम Od | नाम न 
लेनेवाले रोते हैं कि हमारा समय खाली चला गया | बिना नामके खाली 
चला गया। भाई, अब अपनेको पता लग गया | मरनेके बाद पश्चात्ताप 

करोगे तब क्या होगा ? अभी समय है जबतक यह श्वासकील्धोक 
चलती हे, आँखें टिमटिमाती हें, जीते हें-यह मोका है; भगवानका ना 
ले लें। लोग हँसे तो परवाह नहीं | 
“हस्ती की चाल चलो मन मेरा, 

जगत कूकरी को भुसबा दे। तूं तो राम सिमर जग हंसवा दे ॥ 

लोग हँसते हें तो अच्छी बात--हँसो भाई, हसकर खुश होते है 
खुझीमें हँसी आती हे, बड़े आनन्दकी बात है। हम भगवानका नाम ले 
तो उनको हँसी आवे, बड़ी अच्छी, बड़े आनन्दकी, बड़ी खुशीकी बा 
हे । अपने तो भगवानके नामें लग जाओ, बस । हँसी करो, तिरस्क 
करो, दिल्लगी उड़ाओ, कोई बात नहीं है । सम्मान-मानमें तो नुकसान हैं 
अपमान, निन्दा सहनेमें नुकसान नहीं है । इससे पापोंका ही नाश होता है 
इधर आप नाम लो और वे हँसी-दिल्लगी उडावें तो डबल लाभ होगा । 

तेरे भावें जो करो, भलो बुरो संसार । 
नारायण तू बेठिके अपनो भुवन बुहार ॥ 

दूसरे करते हैं कि नहीं करते हे--इस तरफ खयाल करनेकी जरूर 
नहीं है। जैसे भूख लगती है तो यह पूछते नहीं कि तुमलोगोंने भोजन व 
लिया है कि नहीं; क्योंकि मैं अब भोजन करना चाहता हुँ । जब प्या 
लगती है तो यह नहीं पूछते कि तुमलोगोंने जल पिया है कि नरह 
क्योंकि मैं जल पीना चाहता हूँ । प्यास लग गयी तो पी लो भाई जल 
ऐसे भगवान्के नामकी प्यास लगनी चाहिये भीतर। दूसरा लेता 
कि नहीं लेता है। क्या करता है, क्या नहीं करता है । पर खुदको ला 
ले ही लेना चाहिये | 


* + + + 


संकीर्तनकी महत्ता 


नामसंकीर्तन यस्य सर्वपापप्रणाशनम्‌ । 
प्रणामो दुःखशमनस्तं नमामि हरिं परम्‌॥ 
(श्रीमद्धा० १२ । १३ । २३) 
“जिनके नामका संकीर्तन सम्पूर्ण पापोंका नाश करनेवाला है और 
जिनको किया गया प्रणाम सम्पूर्ण दुःखोंको शान्त कर देता है, उन 
परमतत्त्व-स्वरूप श्रीहरिको मैं नमस्कार करता EN 
इस कलियुगमें भगवत्रामकी सबसे अधिक महिमा है। यद्यपि 
नामकी महिमा सत्य, त्रेता, द्वापर और कलि--इन चारों ही युगोंमें है, 
तथापि कलियुगमें तो मनुष्योंके लिये भगवन्नाम ही मुख्य आधार है, 
आश्रय है तथा भगवन्नाम ही कल्याणका सुगम और सर्वोपरि साधन है । 
भगवन्नामका एक मानसिक जप होता है, एक उपांशु जप होता है, 
एक साधारण जप होता है और एक संकीर्तन होता है। मानसिक जप वह 
होता है, जिसमें मनसे ही नामका जप-चिन्तन हो ,तथा जिसमें कण्ठ, 
जिह्वा और होंठ न हिले | उपांशु जप वह होता है, जिसमें मुख बंद रखते 
हुए कण्ठ और जिह्वासे जप किया जाय तथा जो अपने कानोंको भी 
सुनायी न दे । साधारण जप वह होता है, जिसमें अपने कानोंको भी नाम 
सुनायी दे और दूसरोंको भी सुनायी दे। संकीर्तन वह होता है, . जिसमें 
राग-रागितियोंके साथ उच्च स्वरसे नामका गान किया जाय । भगवानके 

नामके सिवाय उनकी लीला, गुण, प्रभाव आदिका भी कीर्तन होता हे 
परंतु इन सबमें नाम-संकीर्तन बहुत सुगम और श्रेष्ठ है । 

जैसे मानसिक जपमें मन जितना ही तल्लीन होता है, उतना ही ब 
अधिक श्रेष्ठ होता है, ऐसे ही नाम-संकीर्तनमें ताल-स्वरसहि 
राग-रागिनियोंके साथ जितना ही तल्लीन होकर ऊँचे स्वरमें नामका गा 
किया जाय, उतना ही वह अधिक श्रेष्ठ होता है । 

नाम-संकीर्तन मस्त होकर, भगवानमें मन लगाकर किया जाः 
चाहिये | मन लगानेका अभिप्राय है कि दूसरे लोग मुझे देख रहे हैं य 
नहीं, दूसरे लोग कीर्तन कर रहे हैं या नहीं, मेरै कीर्तनका लोगोंपर वर 
असर पड़ रहा है--ऐसा मनमें भाव बिलकुल न रहे। ऐसा भा 
वास्तवमें कल्याण करनेमें बड़ा बाधक है। संकीर्तनमें दिखाबटीपः 
आनेसे वह मान-बड़ाई आदिकी लौकिक वासनामें परिणत हो जाता : 
और उसका प्रभाव जीवनपर कम पड़ता है । 

लोकवासना, देहवासना और शास्त्रवासना--ये तीन वासना 
(इच्छाएँ) हैं। ये सब बहुत पतन करनेवाली हैं। संकीर्तन करते हुए 
शुभ कार्य करते हुए, सत्सङ्ग करते हुए, प्रवचन देते हुए, कथा कह 
हुए भी यह कूड़ा-कचरा (वासनाएँ-इच्छाएँ) साथमें मिल है 
संकीर्तन आदिका जो माहात्म्य है, वह नहीं रहता | यद्यपि नाम-जप, क 
कीर्तन, सत्सड़ आदि कभी निष्फल नहीं जाते, उनसे लाभ अवश्य 
है, तथापि इन वासनाओं-इच्छाओंके कारण उनसे विशेष लाभ नहीं 
बहुत थोड़ा लाभ होता है। 

भगवानमें मन लगाकर, तल्लीन होकर नाम-संकीर्तन किया 
तो उससे एक विलक्षण वायुमण्डल बनता है। वह वायुमण्डल 
जगह फैल जाता है, जिससे संसारमात्रका हित होता है। शब्द 
है--इस बातका तो आविष्कार हो चुका है, पर भाव व्यापक है-- 

बातका आविष्कार अभीतक नहीं हुआ है। वास्तवमें भाव शब्दसे भी 
अधिक व्यापक है, क्योंकि भाव शब्दसे भी अधिक सूक्ष्म है । जो वस्तु 
जितनी सूक्ष्म होती है, वह उतनी ही अधिक व्यापक होती है। अतः 
संसारमात्रकी सेवा करनेमें सेवाका भाव जितना समर्थ है, उतने पदार्थ 
समर्थ नहीं हैं। भावोंमें भी भगवद्धाव बहुत विलक्षण है, क्योंकि 
भगवद्धाव चिन्मय तत्त्व है। भगवान्‌के समान दूसरा कोई सर्वव्यापक 
तत्त्व नहीं है । अतः भगवद्भावसे भगवान्‌के नामका संकीर्तन किया जाय 
तो उसका संसारमात्रपर बहुत विलक्षण असर पड़ता है; वह संसारमात्रको 
शान्ति देनेवाला होता है। 
zee अलौकिक शक्ति है। जब मनुष्य सोता है, तब उसकी 
इन्द्रियाँ मनमें, मन बुद्धिमें और बुद्धि अविद्यामें लीन हो जाती है; परंतु 
जब सोये हुए मनुष्यका नाम लेकर पुकारा जाय, तब वह जग जाता 
है । यद्यपि दूसरे शब्दोंका भी उसपर असर पड़ता है, उसकी नींद खुल 
जाती है, तथापि उसके नामका उसपर अधिक असर पड़ता है। इस 
प्रकार शब्दमें इतनी शक्ति है कि वह अविद्यामें लीन हुएको भी जगा 
देता है,# ऐसे ही भगवन्नाम-संकीर्तनसे, जन्म-जन्मान्तरसे आज्ञान-निद्रामें 
सोया हुआ मनुष्य भी जग जाता है। इतना ही नहीं, नाम-संकीर्तनके 
प्रभावसे सब जगह विराजमान भगवान्‌ भी प्रकट हो जाते हैं । भगवानने 
कहा है-- 
नाहं वसामि वैकुण्ठे योगिनां हदये न च। 
मद्भक्ता यत्र गायन्ति तत्र तिष्ठामि नारद ॥ 
(आदिपुराण १९ । ३५) 


* शाब्दशक्तेरचित्त्यत्वाच्छन्दादेवापरोक्षधीः । 
प्रसुप्तः पुरुषो यद्वच्छब्देनैवावबुध्यते ॥ 

'नारद ! न तो मैं वैकुण्ठमें निवास करता हुँ ओर न योगियोबे 
हृदयमें ही, अपितु जहाँ मेरे भक्त मेरे नाम आदिका कीर्तन करते हैं, मे 
वहीं रहता हूँ।' 

भगवन्नामकी अपार महिमा होनेसे उसके मानसिक जपका भ॑ 
सम्पूर्ण प्राणियोंपर प्रभाव पड़ता है ओर उससे सबका स्वाभाविक हित 
होता है; परंतु नाम-संकीर्तनका प्रभाव वक्ष, लता आदि स्थावर ओर 
मनुष्य, पशु, पक्षी आदि जङ्गम प्राणियोंपर तो पड़ता ही है, निर्जीब-पत्थर, 
काष्ठ, मिट्टी, मकान आदिपर भी उसका प्रभाव पड़ता हे। 

जहाँ नाम-जप, ध्यान, कथा, सत्सङ्ग आदि भगवत्सम्बन्धी बातें हे 
रही हों, वहाँ जानेसे शान्ति मिलती है, पापोंका नाश होता है, पवित्रता 
आती है, जीवनपर स्वाभाविक एक विलक्षण प्रभाव पड़ता है; परेत 
इसकी अपेक्षा भी कोर्तन-प्रेमीपर नाम-संकीर्तनका विशेष प्रभाव पडता 
हे । नाम-संकीर्तनमें संकीर्तन सुननेवाले और देखनेवाले--दोनोंपर ही 
संकीर्तनका प्रभाव पड़ता है । भगवान्‌के दर्शनका जैसा प्रभाव पडता है, 
वैसा ही प्रभाव कीर्तनप्रेमी भक्तपर संकीर्तनका पडता है । 

कलियुगमें तो संकीर्तनकी विशेष महिमा , 
तद्धरिकीर्तनात्‌? (श्रीमद्भा १२।३।५२) । बंगाल और 
संकीर्तनका विशेष प्रचार है। बंगालमें चैतन्य महाप्रभुने और 
संत तुकाराम आदिने संकीर्तनका विशेष प्रचार किया । वाद्यके साथ 
स्वरमें सबके द्वारा मिलकर संकीर्तन किया जाय तो उससे एक 
शक्ति पैदा होती हे--'सक्के शक्तिः कलौ युगे ।' संकीर्तनके समय 
आँखें मीच ले और ऐसा भाव रखे कि मैं अकेला हूँ और मेरे 
केवल भगवान्‌ खड़े हैं; दूसरोंकी जो आवाज आ रही है, बह 
भगवान्‌की ही आवाज है | इस प्रकार भगवद्धावसे संकीर्तन करनेसे 
लाभ होता है और कोई पाप, दुर्गुण-दुराचार नहीं रहता; परन्तु 

साक्षात्‌ अनुभव तभी होता है, जब केवल शुद्ध कीर्तन हो । 
महाराष्ट्रमें समर्थ गुरु रामदास बाबा एक बहुत विचित्र संत हुए हें । 
इनके सम्बन्धमें एक बात (कथा) प्रसिद्ध है । ये हनुमान॒जीके भक्त थे 
और इनको हनुमानजीके दर्शन हुआ करते थे। एक बार बाबाजीने 
हनुमान्‌्जीसे कहा कि 'महाराज ! आप एक दिन सब लोगोंको दर्शन 
दें।' हनुमान्‌जीने कहा कि तुम लोगोंको इकट्ठा करो तो में दर्शन 
दे दूँगा ।' बाबाजी बोले कि 'लोगोंको इकट्ठा तो मैं कर दूँगा ।' 
हनुमान्‌जीने कहा कि “शुद्ध हरिकथां करना।' बाबाजी बोले कि “शुद्ध 
हरिकथा ही करूंगा | 
संत तथा राजगुरु होनेके कारण बाबाजीका ऐसा प्रभाव था कि वे 
जहाँ जाते, वहीं हजारोंकी संख्यामें लोग इकट्ठे हो जाते। उन्होंने एक 
शाहरमें जाकर कहा कि आज रात शहरके बाहर अमुक मैदानमें हरिकथा 
होगी | समाचार सुनते ही हरिकथाकी तैयारी प्रारम्भ हो गयी | प्रकाशकी 
व्यवस्था की गयी, दरियाँ बिछायी गयीं | समयपर बहुत-से लोग इकडे 
हो गये । सब गाने-बजानेवाले आकर बैठ गये और कीर्तन प्रारम्भ हो 
गया | बीच-बीचमें बाबाजी भगवान्‌की कथा कह देते और फिर कीर्तन 
करने लगते | ऐसा करते-करते वे कीर्तनमें ही मस्त हो गये | लोगोंको यह 
आशा थी कि अब बाबाजी कथा सुनायेंगे, पर वे तो कीर्तन ही करते चले 
गये । लोगोंके भीतर असली भाव तो था नहीं, अतः उन्होंने सोचा कि 
यह कीर्तन तो हम घरपर ही कर लिया करते हैं; यहाँ कबतक बैठे रहेंगे ! 
ऐसा सोचकर वे धीरे-धीरे उठकर जाने लगे। थोड़ी देरमें सभी लोग 
उठकर चले गये। धीरे-धीरे गाने-बजानेवाले भी खिसक गये | बाबाजी 
तो आँखें बंद करके अपनी मस्तीमें कीर्तन करते ही रहे। प्रकाशकी 
व्यवस्था करनेवाले भी चले गये। अब दरीवालोंको कठिनाई हुई कि 
बाबाजी तो मस्तीसे नाच रहे हैं, दरी कैसे उठायें। उन्होंने भी अटकल 


लगायी | जब बाबाजी नाचते-नाचते उधर गये तो इधरकी दरी इकट्ठी ब 
ली और जब बे इधर आये तो उधरकी दरी इकट्टी कर ली और च 
दिये। जब सब चले गये, तब हनुमानजी प्रकट हो गये। बाबाजी 
हनुमान्‌जीसे कहा कि 'महाराज ! सबको दर्शन दें। हनुमान्‌ए 
बोले--'सब हैं कहाँ ?' वहाँ ओर तो कोई था ही नहीं, केवल war 
ही थे। 

इस प्रकार भावपूर्वक केवल भगवन्नामका संकीर्तन करना “शु 
हरिकथा' है । इस शुद्ध हरिकथासे भगवान्‌ साक्षात्‌ प्रकट हो जाते है 
वर्तमानमें संकीर्तनकी बड़ी आवश्यकता है | अतः जगह-जगह लोगोंब 
एक साथ मिलकर अथवा अकेले संकीर्तन करना चाहिये। इस 
संसारमात्रमें शान्ति-विस्तार होगा । 

